

आन्दोलन
अशुद्ध के विरुद्ध
OKEDIA™
PavitraMASALA
COMBO
ONLY FOR
₹500

CRYOGENIC GRINDING प्रोसेस से बने

लाल मिर्च पाउडर

- तीखेपन के लिए गुंटूर की तेजा मिर्च
- स्वाद के लिए नमकीन में डालने वाली लौंगी मिर्च
- लाल रंग के लिए कश्मीरी बेड़गी मिर्च

250 g | MRP: ₹ 150

लाकाडोंग हल्दी पाउडर

- 7-12% Curcumin
- विश्व का सर्वाधिक करक्यूमिन कंटेंट
- लाकाडोंग मेघालय की हल्दी से बना

250 g | MRP: ₹ 250

धनिया पाउडर

- डबल पैटेंट धनिया
- एक्सपोर्ट क्वालिटी, हाईपेस्ट ग्रेड
- सॉफ्टवस क्लीन धनिया से बना

250 g | MRP: ₹ 100

FIXED
PRICE

ORDER NOW:

- शरबती सुपीरियर आटा
- देशी चक्की आटा
- सूजी
- दलिया
- बेसन

- शरबती गेहूँ
- देशी गेहूँ
- लाकाडोंग हल्दी पाउडर
- मिर्च पाउडर
- धनिया पाउडर

- जीरा
- सोंफ
- चना दाल
- काला चना
- हरा चना

- काबुली चना
- हरा मूंग
- हरा मटर
- मसूर मलका
- मसूर दाल

- मूंग दाल
- मूंग दाल (छिलका)
- मोठ
- अरहर/तूर दाल
- उड़द दाल

- उड़द दाल (छिलका)
- राजमा चित्रा
- राजमा लाल
- राजमा कश्मीरी
- कैलिफोर्निया बादाम

- काजू
- पिस्ता
- किशमिश
- अखरोट
- आमरा बादाम

COMING SOON: चावल | कुकिंग ऑयल | खड़े मसाले | चाय

ORDER ON
WEBSITEORDER ON
WHATSAPPORDER ON
APP

एक्सप्रेस डिलीवरी सिर्फ एक कॉल पर

1800 120 2727

T&C Apply.

नजदीकी रिटेल स्टोर पर उपलब्ध !

विचार बिन्दु

जब तुम्हारे पड़ोसी के घर में आग लगी हो, तो तुम्हारी संपत्ति पर भी खतरा है। –होरेस

प्रिवेंटिव कार्डियोलॉजी का सिद्धांत आयुर्वेद के महर्षि वैज्ञानिकों की देन है

वर्ष 2018 में भारत और अमेरिका के वैज्ञानिकों द्वारा प्रकाशित साझा शोध के अनुसार वर्ष 1990 से 2016 के मध्य के 26 वर्षों में भारत में हृदय रोग से होने वाली मौतों में 34 प्रतिशत बढ़त हुई है, जबकि अमेरिका में यह दर 40 प्रतिशत कम हुई है। जर्नल ऑफ़ दि अमेरिकन कॉलेज ऑफ़ कार्डियोलॉजी (72.1:79–95, 2018) में प्रकाशित इस अध्ययन से ज्ञात होता है कि वर्ष 2016 में भारत और संयुक्त राज्य अमेरिका में क्रमशः इन बीमारियों के कारण अनुमानित 62.5 और 12.7 मिलियन वर्ष का जीवनकाल नष्ट हुआ। इनमें इस्त्रेमिक हार्ट डिजिजी और स्ट्रोक 15 से 20 प्रतिशत मृत्यु के लिये जिम्मेवार हैं। भारत में प्रत्येक एक लाख जनसंख्या में 5,681 लोग कार्डियोवैस्कुलर बीमारी से पीडित हैं। कुल संख्या के रूप में देखें तो भारत में 54.6 मिलियन लोग कार्डियोवैस्कुलर बीमारी से पीडित हैं, जो अमेरिका के 33.6 मिलियन लोगों की तुलना में 70 प्रतिशत ज्यादा है।

ऐसी दशा में हम यह सोचने के लिये मजबूर हो रहे हैं कि क्या भारत में एलोपैथी को दीर्घकाल से 97 प्रतिशत बजट देने के बावजूद भारत की यह दुर्दशा रोकी जा सकती है? इसका उत्तर केवल आयुर्वेद में उपलब्ध है। दरअसल, प्रिवेंटिव कार्डियोलॉजी का विश्व में सबसे प्राचीन सिद्धांत आयुर्वेद में उपलब्ध है। यह सिद्धांत भारत को इस समस्या से निजात दिला सकते में तीस शताब्दियों बाद आज भी यथावत समीचीन और उपयोगी है। आज की संक्षिप्त चर्चा इसी पर आधारित है।

आश्चर्य की बात यह है कि प्राचीन भारत के महर्षि-वैज्ञानिक आचार्य चरक ने, महर्षि-वैज्ञानिक भगवान आत्रेय द्वारा अपने शिष्य महर्षि-वैज्ञानिक आचार्य अग्निवेश के बताये गये जिन पांच तरीकों से हृदय रोग से बचने का सिद्धांत चरकसंहिता में दिया, उनमें कम से कम 3000 साल गुजर जाने और पिछले 150 साल से बायोमैडिकल साइंस की भारी शोध के बावजूद कोई बड़ा परिवर्तन नहीं आया (च.सू.30.13–14): तन्महत् ता महामूलास्तन्चोजः परिरक्षता। परिहायां विशेषेण मनसो दुःखहेतवः॥। हृद्यं यत् स्याद्यदौजस्यं श्रोतसां यत् प्रसादनम्। तत्तत् सेव्यं प्रयत्नेन प्रशमो ज्ञानमेव च॥। ध्यान दीजिये, ये दो सूत्र भारत में उन 54.6 मिलियन लोगों को कार्डियोवैस्कुलर बीमारी में फंसेने से बचा सकते थे, जो आज इस रोग से पीडित हैं। उपरोक्त सूत्र यह स्पष्ट करते हैं कि हृदय, उससे निकालने वाली धमनियों और हृदय में स्थित ओज की भली प्रकार रक्षा करने के लिये प्रतिबद्ध व्यक्ति को मानसिक दुखों के कारणों को विशेष रूप से छोड़ देना चाहिये। जो हृदय के लिये हितकारी, जो ओज के लिये हितकर हो, जो खोतस को अवरुद्ध होने से बचाने वाला हो, ऐसे सब आहार-विहार के साथ-साथ शांति एवं यथावृज्ज्ञान का प्रयत्नपूर्वक सेवन करना चाहिये।

इन सूत्रों के अर्थ, अर्थाथ और व्याख्या बहुत विस्तृत है। फिर भी, पक्की तौर पर प्राणों को बढ़ाने वालों में सबसे बढ़िया एक, बल को बढ़ाने वालों में एक, शरीर का वर्धन करने वालों में एक, समृद्धि करने वालों में एक, मन को हर्षित करने वालों में एक और अयनों में एक कारक सर्वश्रेष्ठ होता है। इनमें प्राणियों के प्राणों को बढ़ाने वाले कारकों में सर्वश्रेष्ठ अहिंसा, बल को बढ़ाने वालों में वीर्य अर्थात शूक्र, शरीर का वर्धन करने वाले कारकों में विद्या, समृद्धि करने वाले कारकों में इन्द्रियजय अर्थात इन्द्रियों को कब्जे में रखना, हर्ष देने वाले कारकों में तत्वज्ञान और मागों में ब्रम्हचर्य को आयुर्वेद के विद्वान सबसे श्रेष्ठ मानते हैं (च.सू.30.15): अथ खल्वेकं प्राणवर्धनानामुत्कृष्टतममेकं बलवर्धनानामेकं बृंहणानामेकं नन्दनानामेकं हर्षणानामेकमयनानामिति । तत्राहिंसा प्राणिनां प्राणवर्धनानामुत्कृष्टतमं, वीर्यं बलवर्धनानां, विद्या बृंहणानाम्, इन्द्रियजयो नन्दनानां, तत्त्वावबोधोहर्षणानां, ब्रह्मचर्यमयनानामिति, एवमायुर्वेदविदो मन्यन्ते॥।

आश्चर्य की बात यह है कि भाषा तो भिन्न है, किन्तु इनकी यदि आप एक-एक करके देखें तो आधुनिक हृदयरोग-विज्ञानियों द्वारा प्रिवेंटिव कार्डियोलॉजी की जो सलाह दी जाती है, उनमें और इन प्राचीन सिद्धांतों में कोई अंतर नहीं है। उदाहरण के लिये, परिहायां विशेषेण मनसो दुःखहेतवः की सलाह से यह साफ़ हो जाता है कि मन को दुखी करने वाले तमाम कारकों से अपने आप की रक्षा करनी चाहिये। आज स्थिति बिल्कुल स्पष्ट है कि निरंतर या बार-बार गुस्सा, लालच, चिंता, हबड-दबड, स्ट्रेस, एंजाइटी या इसी तरह की मानसिक समस्याओं के कारण

आहार या भोजन और पेय पदार्थ के संबंध में एक सलाह यह है कि हमारे कुल आहार का एक तिहाई फलों के रूप में होना चाहिये। सभी फलों को भोजन के आरंभ में खाया जाना चाहिए, भोजन के तुरंत बाद नहीं। केवल एक ही प्रकार का फल भी सदैव नहीं होना चाहिये, हालांकि अनार, मुनक्का और आमला सदैव खाये जा सकते हैं।

कार्बोहाइड्रेट्स, विटामिन्स, फैट, मिनरल्स, फाइबर, जल आदि सब मिल जाते हैं। बढ़ती उम्र में कौन से खाद्य पदार्थ हृदय को रोगरहित रख सकते हैं? इस सन्दर्भ में आपको अपने आयुर्वेदाचार्यों से सलाह लेना उपयोगी रहेगा। पर सामान्यतया ऐसी गायों का दूध व घी जो वनों में चराई से अपना आहार प्राप्त करती हैं, उत्तम होता है। गुड-हरीतकी या घी में भुने हुये लहसुन का नित्य भी सेवन उपयोगी हो सकता है। बहुत अधिक दारू पीने से दिल का रोग होता है (च.सू.17.32): उष्णाम्ललवणक्षारकटुकाजीर्णभोजनैः। मद्यक्रोधातपेश्वाशु हृदि पित्तं प्रकुप्यति॥। क्लिन्नकिल्बिष दायल में पाया गया है कि मोटे लोगों में भी आँवला दिल की बीमारी का खतरा कम कर देता है। वनोद्भूद लोगों में योग शारीरिक, मानसिक, भावनात्मक, सामाजिक स्थित में बेहतरी एवं ओज में वृद्धि करता है। इसी प्रकार आयुर्वेदिक पंचकर्म चिकित्सा पर क्लिनिकल ट्रायल के परिणाम बताते हैं कि यह हृदय रोग को ठीक करता है और स्वस्थ व्यक्तियों को बीमार होने से बचाता है।

सबसे महत्वपूर्ण बात यह है कि हमें सात रक्षा कवचों के सिद्धांत को नहीं भूलना चाहिये जो हमारे स्वास्थ्य और रग्नता के बीच मौजूद हैं। ये सात दीवारें आहार, विहार या जीवनशैली, स्वस्थवृत्त या व्यक्तितप्त स्वास्थ्य से जुड़े आचरण, सद्ब्रत या व्यक्तितगत सदाचरण, रसायन या उम्र-आधारित रोगजनन को रोकने हेतु कायाकल्प उपाय, पंचकर्म या शारीरिक विषाक्तता को बाहर करने के लिये आयुर्वेद की पांच प्रक्रियायें और औषधि या चिकित्सा है।

दरअसल तीन कारक हैं जो सभी बीमारियों को जन्म देते हैं-जीवन में हमारे द्वारा की जाने वाली बौद्धिक त्रुटियां, इन्द्रियों का असंतुलित उपयोग और समय का प्रभाव-ये तीनों सभी प्रकार की देहभूल का कारण हैं। यदि हम त्रुटियों न करें, बुद्धि, इंद्रियों और समय का संतुलित उपयोग करें तो तमाम तरह की बीमारियों से बचाव संभव है। त्रिदोष (मूल सिद्धांत जो शरीर की फिजियोलोजी को समझाते हैं), आग्नि (चयापचय और पाचन तंत्र), धातुयें (शरीर के ऊतक), मलक्रिया (अपशिष्ट उत्पादों का उत्सर्जन) बराबर काम करते हैं, औरआत्मा, मन और इन्द्रियाँ प्रसन्न रहती हैं, तो हम मान सकते हैं कि हम स्वस्थ हैं। हृदयरोग को रोकने के लिये उपयुक्त आहार, विहार (जीवनशैली, व्यायाम, नींद इत्यादि), सद्ब्रत (व्यक्तिगत आचरण का कोड), स्वस्थवृत्त (व्यक्तिगत स्वास्थ्य का कोड), रसायन (वयःस्थापक और कायाकल्प), पंचकर्म (शारीरिक विषाक्तता को बाहर करने के लिये आयुर्वेद की पांच प्रक्रियायें) और औषधि (चिकित्सा) उपयोगी हैं।

आहार या भोजन और पेय पदार्थ के संबंध में एक सलाह यह है कि हमारे कुल आहार का एक तिहाई फलों के रूप में होना चाहिये। सभी फलों को भोजन के आरंभ में खाया जाना चाहिए, भोजन के तुरंत बाद नहीं। केवल एक ही प्रकार का फल भी सदैव नहीं होना चाहिये, हालांकि अनार, मुनक्का और आमला सदैव खाये जा सकते हैं। आयुर्वेदिक खाद्य पदार्थों में से कई बहुआयामी हैं:- उदाहरण के लिए खजूर, अंगूर, किशमिश, बादाम, तिल, आमलकी, लहसुन, अदरक, आदि मिर्च, हल्दी, केसर, जीरा, धनिया, शहद, गाय का दूध, गाय का घी, गुड और त्रिफला आदि। यदि इन्हें उचित तरीके से लिया जाता है, तो वे फ्री-रैडिकल्स की सफाई और ऑक्सीडेटिव-तनाव में कमी में लाने में सहायता करते हैं। ये दर्द को कम करते हैं। ये भोजन, रसायन और औषधि सब कुछ एक में हैं। ये सुपर-फूड हैं तथा स्वास्थ्यकर हैं। भोजन तब ही लिया जाना चाहिये जब भूख लगी हो अर्थात जब पहले खाया हुआ खाना पूरी तरह से पच गया हो।

निद्रा अच्छे स्वास्थ्य के तीन स्तंभों में से एक है। रात के दौरान न्यूनतम 7 घंटे नींद लें। लेकिन 8 घंटे से अधिक समय तक नहीं सोना चाहिये। दिन के दौरान सोना हानिकारक है। किसी कारण से थक जाने या बीमार होने पर दिन में सोया जा सकता है। स्वस्थ आयु के लिये आयुर्वेद स्वयं की देहभूल करने हेतु दिनचर्या सुझाता है। हमें योग-आसन, प्राणायाम और ध्यान-में भी प्रतिदिन निवेश करना चाहिये। सप्ताह में कम से कम 150 मिनट व्यायाम में भी निवेश करना चाहिये। उक्तकों या धातुओं के पोषण व शक्ति के लिये पंचकर्म या शुद्धि और कायाकल्प बहुत उपयोगी है। इसी तरह रसायन भी आयुर्वेद के चमत्कार हैं जो दीर्घायु, स्मृति, बुद्धिमान, बीमारी से लड़ने की क्षमता, शरीर की चमक, रंग और आवाज, शक्ति, वाणी, आदि तमाम लाभ प्रदान करते हैं। रसायन शरीर की कोशिकाएं और उतकों को उत्कृष्ट स्थिति में रखते हैं। रसायन आज तक ज्ञात सर्वोत्तम और सुरक्षित एंटीऑक्सीडेंट हैं।

हृदय की रक्षा कीजिये, क्योंकि प्राणों की रक्षा हृदय की रक्षा के बिना संभव नहीं है। यहाँ तक किसी को दिल देने के लिये भी दिल का स्वस्थ होना जरूरी है। आयुर्वेद की मदद से दिल को स्वस्थ रखिये। इस पर अगले सप्ताह चर्चा को आगे बढ़ायेंगे।

–अतिथि सम्पादक, डॉ. दीप नारायण पाण्डेय, (भारतीय वन सेवा से सेवानिवृत्त तथा वर्तमान में राष्ट्रीय आयुर्वेद संस्थान में विजिटिंग प्रोफेसर) (यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं)



रामनिवास बैवा

08 अप्रेल, 1929 को सेन्ट्रल लेजिस्लेटिव असेम्बली जिसे आज संसद भवन कहते हैं..... में भगत सिंह और बटुकेश्वर दत्त ने कम शक्ति के बम खाली कुर्सियों की तरफ नीचे से लुढ़का दिये, विस्फोट हुआ, किसी को शारीरिक नुकसान नहीं हुआ। दोनों ने अंग्रेजी में लिखे, चन्द्रशेखर आजाद के छद्म नाम बलराज के नाम से छपे पत्रें फेंके और ‘इंकलाब जिंदाबाद’ के नारे लगाते हुए भवन के बाहर आये। उन्हें अपनी गिरफ्तारी देनी थी, दोनों ने आत्मसमर्पण कर दिया, पुलिस उन्हें गाड़ी में बैठाकर ले गई।

मोहनदास गांधी ने असेंबली बम कांड पर तत्काल प्रतिक्रिया देते हुए भगतसिंह और बटुकेश्वर दत्त के इस काम की कड़ी आलोचना की, लेकिन जेल में भगतसिंह इससे प्रसन्न थे कि राजनीतिक संदेश राष्ट्रीय नेताओं तक पहुंच गया। अदालत में उस बम कांड की प्राथमिक जर्च मई, 1929 में प्रारम्भ हुई और जून के प्रथम सप्ताह में नियमित कार्रवाई शुरू हुई। उन पर आरोप लगाया गया था “जीवन को खतरे में डालने की तरह का गैरकानूनी और दुर्भावना से

प्रेरित होकर बम विस्फोट किया।” बटुकेश्वर दत्त की पैरवी वकील आसिफ अली ने की थी, जबकि भगतसिंह ने अपनी पैरवी खुद की थी।

अब, भगतसिंह पर दो मुकदमे एक साथ चल रहे थे। 06 जून, 1929 को दिल्ली के सेशन जज मिस्टर लियोनार्ड मिडिल्टन की अदालत में भगतसिंह और बटुकेश्वर दत्त ने एक लम्बा बयान दिया, जिसमें कई बातों का क्रमशः खुलासा किया गया था—

“.....”

“हमारे ऊपर गम्भीर आरोप लगाये गये हैं। इसलिए यह आवश्यक है कि हम भी अपनी सफाई में कुछ शब्द कहें। हमारे कथित अपराध में निम्नलिखित प्रश्न उठते हैं—

“(1) क्या वास्तव में असेम्बली में बम फेंके गये थे, यदि हाँ तो क्यों? “(2) नीचे की अदालत में हमारे ऊपर जो आरोप लगाये है, वे सही है या गलत?

“पहले प्रश्न के पहले भाग के लिए हमारा उत्तर स्वीकारात्मक है, लेकिन तथाकथित चरमदीद गवाहों ने इस मामले में जो गवाही दी है, वह सरासर झूठ है।” इसका खुलासा किया कि “सरकारी गवाह सार्जेंट टेरी ने पिस्तौल जब््त करना बताया है जबकि आत्मसमर्पण के समय हमारे पास कोई पिस्तौल नहीं थी।” आगे बयानों में कहा था, जेल में हमारे पास कुछ अधिकारी आये थे। उन्होंने हमें बताया कि लार्ड इरविन ने इस घटना के बाद ही असेंबली के दोनों सदनों के सम्मिलित अधिवेशन में कहा है कि “यह विद्रोह किसी व्यक्ति विशेष के खिलाफ नहीं है वरन् सम्पूर्ण शासन व्यवस्था के खिलाफ था।” यह सुनकर हमने तुरन्त भाप लिया कि लोगों ने हमारे इस काम के उद्देश्य को सही

तौर पर समझ लिया है। इधर देश में जो नया

“मानवता को प्यार करने में हम किसी से पीछे नहीं हैं। हमें किसी से व्यक्तिगत द्वेष नहीं है और हम प्राणिमात्र को हमेशा आदर की नजर से देखते आये हैं। हम न तो बर्बरतापूर्ण उपद्रव करने वाले देश के कलंक हैं, जैसा कि सोशलिस्ट कहलाने वाले दीवान चमनलाल ने कहा है और न ही हम पागल हैं, जैसा कि लाहौर के ‘ट्रिब्यून’ तथा कुछ अन्य अखबारों ने सिद्ध करने का प्रयास किया है।

हम तो केवल अपने देश के इतिहास, उसकी मौजूदा परिस्थिति तथा अन्य मानवोचित आकांक्षाओं के मननशील विद्यार्थी होने का विमरतापूर्ण दावा भरकर सकते हैं। हमें दोंग तथा पाखण्ड से नफरत है।”

इसके आगे, एक के बाद एक, विभिन्न विषयों का क्रमशः विश्लेषण किया जिनसे व्यक्तिगत नहीं बल्कि राजनीतिक उद्देश्य ही असेम्बली में बम फेंकना उद्देश्य था। जैसे सरकारी दमन, काल्पनिक हिंसा, क्रान्ति क्या है? इत्यादि विषयों पर अपनी बात अदालत के सामने रखी। “चूंकि बम फेंकना अपने आप में एक प्रकार की हिंसा का घोटक हो सकता है, अतः क्रान्ति कि संबंध में कही गयी बातें अधिक सार्थकता प्रगट करती है, ऊपर हमने काल्पनिक हिंसा शब्द का प्रयोग किया है। यहां पर उसकी व्याख्या कर देना भी आवश्यक है।

आक्रामक उद्देश्य से बल प्रयोग होता है उसे हिंसा कहते हैं और नैतिक दृष्टिकोण से उसे उचित नहीं कहा जा सकता। लेकिन जब उसका उपयोग किसी वैध आदर्श के लिए किया जाता है तो उसका नैतिक औचित्य भी होता है। किसी हासत में बल प्रयोग नहीं होना चाहिए, यह विचार काल्पनिक और व्यवहारिक है। इधर देश में जो नया

आंदोलन उठ रहा है और जिसकी पूर्ण सूचना हम दे चुके हैं। वह गाँवदर सिंह, शिवाजी, कमाल पाशा, राज, वाशिंगटन, गैरी बाल्डी, लफायत और लेनिन के आदर्शों से प्रस्फुरित है और इन्हीं के पद-चिन्हों पर चल रहा है। चूंकि, भारत की विदेशी सरकार तथा हमारे राष्ट्रीय नेतृगण दोनों ही इस आंदोलन की ओर से उदासीन लगते हैं और जानबूझ कर उसकी पुकार की ओर से अपने कान बंद करने का प्रयत्न कर रहे हैं अतः हमने अपना कर्तव्य समझा कि हम एक ऐसी चेतावनी दें, जिसकी अवहेलना न की जा सके।”

निचली अदालत में पूछ गये प्रश्न कि ‘क्रान्ति’ से उन लोगों का क्या मतलब है? भगतसिंह ने पुनः दोहराया था, “क्रान्ति के लिए खूनी लड़ाइयां अनिवार्य नहीं हैं और न ही उसमें व्यक्तिगत प्रतिहिंसा के लिए कोई स्थान है। वह बम और पिस्तौल का सम्प्रदाय नहीं है। क्रान्ति से हमारा अभिप्राय है अन्याय पर आधारित मौजूदा समाज व्यवस्था में आमूल परिवर्तन।”

“समाज का प्रमुख होतें हुए भी आज मजदूरों को उनके प्राथमिक अधिकार से वंचित रखा जा रहा है, उनकी गाढ़ी कमाई का सारा धन शोषक पूंजीपति हड़प जाते हैं। दूसरों के अन्दादात किसान आज अपने परिवार सहित दाने-दाने के लिए मुहताज हैं....।”

अंत में भगतसिंह ने अपने बयान में कहा था, “.....लेकिन अगर हमारी इस चेतावनी पर ध्यान नहीं दिया गया और वर्तमान शासन व्यवस्था उठती हुई जलशक्ति के मार्ग में रोड़े अटकाने से बाज नहीं आयी तो क्रान्ति के इस आदर्श की पूर्ति के लिए एक भयंकर युद्ध का छिड़ना अनिवार्य है। सभी बाधाओं को रौंदकर आगे बढ़ते हुए उस युद्ध के

फलस्वरूप सर्वहारा वर्ग के अधिनायक तंत्र का क्रांति के आदर्शों की पूर्ति के लिए मार्ग प्रशस्त करेगा। क्रान्ति मानव जाति का जन्मजात अधिकार है, जिसका अपहरण नहीं किया जा सकता। स्वतंत्रता प्रत्येक मनुष्य का जन्म सिद्ध अधिकार है। श्रमिक वर्ग ही समाज का वास्तविक पोषक है, जनता की सर्वोपरि सत्ता की स्थापना श्रमिक वर्ग का अन्तिम लक्ष्य है....।”

दिल्ली सेशन जज ने असेंबली बम केस में भगतसिंह और बटुकेश्वर दत्त को आजीवन कारावास का दण्ड दिया। लाहौर हाईकोर्ट में उसकी अपील की गयी। दिल्ली अदालत के निर्णय को आलोचना करते हुए भगतसिंह ने अपने लिखित बयान दिये। लाहौर हाईकोर्ट के जस्टिस एम. फोर्ड ने अपने फैसले में लिखा था— “यह कहना गलत नहीं होगा कि ये लोग दिल की गहराई से और पूरे आवेश के साथ वर्तमान समाज के ढाँचे को बदलने की इच्छा से प्रेरित थे। भगतसिंह एक ईमानदार और सच्चे क्रान्तिकारी हैं। मुझे यह कहने में कोई झिझक नहीं है कि वे इस सपने को लेकर पूरी सच्चाई से खड़े हैं कि दुनिया का सुधार वर्तमान सामाजिक ढांचे को तोड़कर ही हो सकता है। वे कानून के ढांचे की जगह मनुष्य की स्वतंत्रता को उनकी इच्छानुसार स्थापित करना चाहते हैं। अराजकतावादियों की सदा यही मान्यता रही है, परन्तु जो अपराध करने का आरोप इन पर और इनके साथी पर लगा है, उनकी यह कोई सफाई नहीं है।” 30 जून को देश में ‘भगत सिंह दिवस’ मनाया गया था।

(शेष कल के अंक में) –राम निवास बैरवा, पूर्व क्षेत्रीय भविष्य निधि आयुक्त

उच्च शिक्षा में वन वीक सीरीज़ का बढ़ता प्रभुत्व: पाठ्य पुस्तकों का संकट

यह एक बहुत ही प्रासंगिक व गंभीर चुनौती है जिसका सामना प्रकाशक व शिक्षक कर रहे हैं



अशोक कुमार

वर्तमान समय में ऐसा देखा और सुना गया है कि उच्च शिक्षा में छात्र text books नहीं पढ़ते, केवल one week series में interested होते हैं या YouTube से पढ़ लेते हैं । प्रकाशक Text book छापने में असमर्थता दिखाता है। भविष्य में क्या होगा ?

यह एक बहुत ही प्रासंगिक और गंभीर चुनौती है जिसका सामना वर्तमान में भारतीय उच्च शिक्षा प्रणाली, विशेषकर प्रकाशक और शिक्षक कर रहे हैं। छात्रों का यह रुझान अकादमिक गुणवत्ता को बुरी तरह प्रभावित कर रहा है।

भविष्य में, इस प्रवृत्ति का परिणाम शायद पूरक पाठ्य सामग्री (Supplemental Study Material) के हावी होने और पारंपरिक पाठ्यपुस्तकों (Text

books) की भूमिका के बदलने के रूप में सामने आएगा।

वर्तमान स्थिति का विश्लेषण और कारण

छात्रों के पाठ्यपुस्तकों से दूर होने और वन वीक सीरीज या YouTube पर निर्भर होने के मुख्य कारण ये हैं:--

परीक्षा-केंद्रित दृष्टिकोण (Exam -Centric Approach): छात्र केवल न्यूनतम प्रयास में अधिकतम अंक प्राप्त करना चाहते हैं। वन वीक सीरीज या भ्दरुल्ले वीडियो सीधे परीक्षा के प्रश्नों पर केंद्रित होते हैं, जिससे छात्रों को लगता है कि वे समय बचा रहे हैं। अवधारणात्मक बोझ (Conceptual Burden): पारंपरिक पाठ्यपुस्तकें विस्तृत और गहन होती हैं। कई छात्र, खासकर सामान्य कॉलेजों में, विषय की जटिलता को समझने के बजाय, केवल पास होने के लिए सरल सारांश चाहते हैं। डिजिटल पहुँच और सुविधा (Digital Access and Convenience): भ्दरुल्ले, इड्यू नोट्स और वन-वीक सीरीज़ आसानी से उपलब्ध हैं और अक्सर नि:शुल्क होते हैं। छात्र इन्हें कहीं भी, कभी भी पढ़ या देख सकते हैं, जबकि पाठ्यपुस्तकें महँगी और भारी होती हैं।

पठन संस्कृति की कमी: छात्रों में अब गहन पठन (Deep Reading) और शोध की आदत कम हो गई है, वे त्वरित और दृश्य सामग्री (Quick Visual Content) पसंद करते हैं। भविष्य में क्या होगा? (भविष्यवाणी) यह स्थिति उच्च शिक्षा के पूरे पारिस्थितिकी तंत्र (Ecosystem) को निम्नलिखित तरीकों से प्रभावित करेगी:

1. पारंपरिक पाठ्यपुस्तकों का स्वरूप परिवर्तन छोटे और केंद्रित प्रकाशन: प्रकाशक अब विशाल, महँगी पाठ्यपुस्तकों के बजाय छोटी, माँड्यूल-आधारित (Module-based) और अद्यतन (Updated) सामग्री प्रकाशित करेंगे जो केवल मुख्य अवधारणाओं पर केंद्रित होंगी।

डिजिटल पाठ्यपुस्तकें (E-Textbooks) और हाइब्रिड मॉडल: पाठ्यपुस्तकें अनिवार्य रूप से डिजिटल रूप (ई-बुक या ऐप) में उपलब्ध होंगी, जिसमें इंटरैक्टिव विक्ज़, वीडियो लिंक और 3D मॉडल जैसे डिजिटल पूरक शामिल होंगे।

खुला शैक्षिक संसाधन (OER) का उदय: गुणवत्तापूर्ण सामग्री को कम लागत पर उपलब्ध करने के लिए ओपन एजुकेशनल रिसोर्सेज (OER) का उपयोग बढ़ेगा, जिससे प्रकाशकों को मुद्रण से जुड़ी समस्याओं से मुक्ति मिलेगी।

2. शिक्षक की भूमिका में परिवर्तन छात्रों में गहन पठन (Deep Reading) और शोध की आदत

कम हो गई है, वे त्वरित और दृश्य सामग्री (Quick Visual Content) पसंद करते हैं।

भविष्य में क्या होगा? (भविष्यवाणी)

यह स्थिति उच्च शिक्षा के पूरे पारिस्थितिकी तंत्र (Ecosystem) को निम्नलिखित तरीकों से प्रभावित करेगी:

1. पारंपरिक पाठ्यपुस्तकों का स्वरूप परिवर्तन छोटे और केंद्रित प्रकाशन: प्रकाशक अब विशाल, महँगी पाठ्यपुस्तकों के बजाय छोटी, माँड्यूल-आधारित (Module-based) और अद्यतन (Updated) सामग्री प्रकाशित करेंगे जो केवल मुख्य अवधारणाओं पर केंद्रित होंगी।

डिजिटल पाठ्यपुस्तकें (E-Textbooks) और हाइब्रिड मॉडल: पाठ्यपुस्तकें अनिवार्य रूप से डिजिटल रूप (ई-बुक या ऐप) में उपलब्ध होंगी, जिसमें इंटरैक्टिव विक्ज़, वीडियो लिंक और 3D मॉडल जैसे डिजिटल पूरक शामिल होंगे।

खुला शैक्षिक संसाधन (OER) का उदय: गुणवत्तापूर्ण सामग्री को कम लागत पर उपलब्ध करने के लिए ओपन एजुकेशनल रिसोर्सेज (OER) का उपयोग बढ़ेगा, जिससे प्रकाशकों को मुद्रण से जुड़ी समस्याओं से मुक्ति मिलेगी।

2. शिक्षक की भूमिका में परिवर्तन

पुनः प्रमाण (Re-validation) की आवश्यकता: शिक्षकों को छात्रों को यह विश्वास दिलाना होगा कि केवल वन-वीक सीरीज़ पर्याप्त नहीं है। उन्हें पाठ्यपुस्तकों की सामग्री को कक्षा में व्यावहारिक अनुप्रयोगों (Practical Applications) के साथ जोड़कर पढ़ाना होगा।

स्रोत के रूप में शिक्षक: छात्र अब जानकारी के लिए पूरी तरह से शिक्षक पर निर्भर होंगे,जिसे शिक्षक को विभिन्न विश्वसनीय स्रोतों (Reliable Sources) (पाठ्यपुस्तकें, शोध पत्र, वीडियो) से एकत्र करना होगा और कक्षा में प्रस्तुत करना होगा।

3. प्रकाशकों का रूपांतरण (Transformation of Publishers : कंटेंट प्रदाता (Content Providers) प्रकाशक अब मुद्रण कंपनी (Printing Company) के बजाय

“शैक्षणिक समाधान प्रदाता” (Educational Solutions Provider) बन जाएँगे। वे पाठ्यपुस्तकों को छापने के बजाय डिजिटल सम्बन्धिपान मॉडल, ऑनलाइन सामग्री और परीक्षा तैयारी प्लेटफॉर्म पर ध्यान केंद्रित करेंगे।

परीक्षा केंद्रित प्रकाशनों का प्रभुत्व: वन वीक सीरीज या इसी तरह के परीक्षा-केंद्रित गाइड का उत्पादन बढ़ेगा, क्योंकि उनकी बाज़ार में मांग अधिक है। हालाँकि, यह अकादमिक

गुणवत्ता के लिए चिंता का विषय रहेगा। अकादमिक गुणवत्ता के लिए खतरा


यह रुझान राष्ट्रीय शिक्षा नीति (NEP) 2020 के गहन ज्ञान, अनुसंधान और बहु-विषयक शिक्षा के लक्ष्य को गंभीर रूप से चुनौती देता है।

सतही ज्ञान: वन-वीक सीरीज़ या त्वरित वीडियो से प्राप्त ज्ञान सतही होता है, जो छात्रों को उच्च अध्ययन (Higher Studies) या अनुसंधान के लिए तैयार नहीं करता।


कौशल की कमी: जब छात्र गहन पठन नहीं करते हैं, तो उनकी विश्लेषणात्मक क्षमता (Analytical Skills) और जटिल समस्या-समाधान (Complex Problem-Solving) कौशल कमजोर होते हैं।

निष्कर्ष:-- भविष्य में, उच्च शिक्षा का परिदृश्य पाठ्यपुस्तक-मुक्त (Textbook-free) नहीं होगा, लेकिन यह निश्चित रूप से पेपर-मुक्त सीरीज़ द्वारा संचालित हो सकता है। छात्रों की इस प्रवृत्ति को बदलने के लिए शिक्षकों को कक्षा में पाठ्यपुस्तकों का महत्व सिद्ध करना होगा और प्रकाशकों को डिजिटल और इंटरैक्टिव सामग्री के साथ नवाचार करना होगा।


–अशोक कुमार, पूर्व कुनपति कानपुर , गोरखपुर विश्वविद्यालय , विभागाध्यक्ष राजस्थान विश्वविद्यालय जयपुर




मेष घर-परिवार में सुख-सुविधाएं बढ़ेंगी, धार्मिक-मौलिक कार्य सम्पन्न हो सकते हैं। आज महत्वपूर्ण कार्य योजना का क्रियान्वयन होगा। दिन के मध्याह्न पश्चात घर-गृहस्थी के खर्चों में आवश्यक वृद्धि हो सकती है।




वृष अपने अति आवश्यक और महत्वपूर्ण कार्यों को प्राथमिकता से करने का प्रयास करें। अटके हुए कार्य बरने लगेंगे। आर्थिक स्थिति ठीक रहेगी। अस्त-व्यस्त दिनचर्या में सुधार होगा।




मिथुन नवीन कार्यों के संबंध में सकारात्मक आभासन प्राप्त होंगे। आर्थिक कारणों से अटके हुए कार्य बरने लगेंगे। परिवार में धार्मिक-मौलिक कार्य सम्पन्न हो सकते हैं। स्वास्थ्य ठीक करेगा।




कर्क अपनी कार्य योजना को सीमित रखें। नवीन कार्यों को टालना ठीक रहेगा। परिवार में आपसी वाद-विवाद हो सकते हैं। दिन के मध्याह्न पश्चात अटके हुए कार्य बरने लगेंगे। धार्मिक-मौलिक कार्यों में भाग ले सकते हैं।




सिंह अपने अति आवश्यक और महत्वपूर्ण कार्यों को प्राथमिकता से करने का प्रयास करें। दिन के मध्याह्न पश्चात अष्टम चंद्र शुभ नहीं है। आज आवश्यक कार्यों में विलम्ब हो सकता है। बरने का प्रयास बिगड़ सकते हैं।



कन्या विवाहित मामलों से राहत मिल सकती है। अस्त-व्यस्त दिनचर्या में सुधार होगा। महत्वपूर्ण कार्यों से संबंधित बातें सफल रहेगी। दिन के मध्याह्न पश्चात परिवार में शुभ-मौलिक संदेश प्राप्त होंगे।



तुला परिवार में शुभ-मौलिक कार्य सम्पन्न हो सकते हैं। आज समय रचनात्मक कार्यों में व्यतीत होगा। दिन के मध्याह्न पश्चात महत्वपूर्ण कार्यों के संबंध में शुभ संदेश प्राप्त होंगे। स्वास्थ्य में सुधार होगा।



जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

बीकानेर

Rashtradoot

फोन:- 2200660 फैंक्स : 0151-2527371 वर्ष: 47 संख्या: 99 प्रभात बीकानेर, रविवार, 2 नवम्बर, 2025 डाक प.स.बीकानेर/045/2020-22 पृष्ठ 8 मूल्य 2.50 रु.

प्रशांत किशोर की सबसे बड़ी ताकत है बिहार चुनाव में उनकी रहस्यमयता

चुनाव के बाद वो किस पार्टी के साथ जाएंगे, इसे विश्वासपूर्वक कोई नहीं कह सकता है

-जाल खंबाता-
-राष्ट्रदूत दिल्ली ब्यूरो-
नई दिल्ली, 1, नवम्बर। बिहार में मतदान की तारीखें नजदीक आते ही, चुनावी रणनीतिकार से जन-आंदोलनकर्ता बने प्रशांत किशोर (पीके) एक बड़ी राजनीतिक ताकत के रूप में उभरते दिखाई दे रहे हैं, जो परंपरागत चुनावी गणित को बदल सकते हैं।

हाल की कई ज़मीनी रिपोर्टों से संकेत मिला है कि किशोर का जन सुराज अभियान, जनता के बीच गहराई से पहुंच बनाकर भाजपा और जदयू दोनों के वोट बैंक को प्रभावित कर रहा है, जिससे सत्तारूढ़ एनडीए गठबंधन के लिए गंभीर चुनौती खड़ी हो गई है।

कई जिलों से आए सर्वेक्षण बताते हैं कि किशोर का गांव-गांव तक पहुंचना और पहली बार वोट देने वाले युवाओं को जोड़ने का अभियान अब असर दिखाने लगा है, खासकर उन इलाकों में

- पर यह सच है कि वो लोग, जो केन्द्रीय सरकार के कार्यकलापों से नाखुश हैं व उतने ही असंतुष्ट नीतीश कुमार के बिहार मॉडल से हैं, वे प्रशांत किशोर की नई राजनीतिक कल्चर की ओर आकर्षित हो रहे हैं।
- प्रशांत किशोर की अहमियत उन चुनाव क्षेत्रों में अति महत्वपूर्ण हो गई है, जहाँ गत चुनावों में जीत का अंतर बहुत कम रहा है।
- यह स्वीकार करना पड़ता है कि प्रशांत किशोर यदि कुछ सीमित संख्या में जीत कर आते हैं तो भी सरकार बनाने में उनकी अहमियत को नज़रअंदाज़ नहीं किया जा सकता।
- पार्टियों के कोर सपोर्ट वोट बैंक, यूथ ईबीसी तथा जागृत ग्रामीण वोटों में वे विभाजन करा रहे हैं, जिससे पार्टियों में संघर्ष और टाईट हो गया है।

जहां राज्य और केंद्र सरकार के खिलाफ नाराजगी साफ झलकती है।

पर्यवेक्षकों के अनुसार, मतदाताओं का एक बड़ा हिस्सा, जो केंद्र सरकार के कामकाज से निराश है और नीतीश कुमार के बिहार मॉडल से भी असंतुष्ट है, अब किशोर के नई राजनीतिक संस्कृति के वादे की ओर

आकर्षित होता दिख रहा है।

किशोर बार-बार यह कहते आए हैं कि उनका आंदोलन बिहार के पुनर्निर्माण की दीर्घकालिक सोच से प्रेरित है, लेकिन जानकारों का कहना है कि उनकी बढ़ती संगठनात्मक शक्ति और कार्यकर्ताओं का फैलता नेटवर्क उन्हें चुनाव बाद की राजनीति में एक

अहम खिलाड़ी बना सकता है। एक वरिष्ठ चुनाव विश्लेषक के शब्दों में, “अगर किशोर कुछ सीटें भी जीत लेते हैं, तो सरकार गठन में उनकी सौदेबाजी की ताकत को कम नहीं आंका जा सकता।”

भाजपा और जदयू के लिए किशोर (शेष अंतिम पृष्ठ पर)

आरएसएस की कांग्रेस को चुनौती

जबलपुर, 01 नवंबर। कांग्रेस अध्यक्ष मल्लिकार्जुन खड्गे के आरएसएस पर प्रतिबंध लगाने वाले बयान पर संघ ने तीखी प्रतिक्रिया दी है। जबलपुर में आयोजित अखिल भारतीय कार्यकारी मंडल की बैठक के बाद

- राष्ट्रीय स्वयंसेवक संघ के सरकार्यवाह दत्तात्रेय होसबले ने कांग्रेस अध्यक्ष मल्लिकार्जन खड्गे के संघ पर बैन लगाने के बयान पर कड़ी प्रतिक्रिया दी व कहा कि कांग्रेस पहले तीन बार कोशिश कर चुकी है, एक बार और कर ले।

राष्ट्रीय स्वयंसेवक संघ के सर कार्यवाह दत्तात्रेय होसबाले ने कांग्रेस को खुली चुनौती दी और कहा कि वे एक बार फिर यह प्रयास करके देख लें। होसबाले ने कहा कि समाज और सरकार ने संघ को स्वीकार किया है और (शेष अंतिम पृष्ठ पर)

सज्जनगढ़ जैविक उद्यान में बाघ की मौत

उदयपुर, 1 नवम्बर (कास.) । जैविक उद्यान सज्जनगढ़ में एक नर बाघ की मौत हो गई, जो 8 साल से इसी पार्क में रह रहा था।

उप वन संरक्षक वन्यजीव यादवेंद्र सिंह चुण्डावत ने बताया कि शनिवार सुबह दैनिक प्राणी चैकिंग व होल्डिंग क्षेत्र की साफ-सफाई के समय, होल्डिंग क्षेत्र में ही नर बाघ का शव मिला। “कुमार” नाम के इस बाघ का जन्म 2007 में पिलिकुला बायोलॉजिकल

- वन्य जीव स्टाफ ने बताया कि कुमार नामक बाघ 18 वर्ष का हो चुका था और बढ़ती उम्र की समस्याओं से त्रस्त था। इसे 2017 में कर्नाटक से यहाँ लाया गया था।

पार्क मैंगलोर, कर्नाटक में हुआ और 13 जुलाई 2017 को जैविक उद्यान सज्जनगढ़ में लाया गया। तब उसकी उम्र 10 वर्ष थी। वह जैविक उद्यान सज्जनगढ़ में पर्यटकों के लिए डिस्प्ले में रहा। गत छह माह से उम्रदराज होने के कारण जोड़ों में दर्द होने के चलते उसे नॉन डिस्प्ले क्षेत्र में रखा गया था। सूत्रों ने बताया कि 30 अक्टूबर को सुबह चैकिंग के दौरान पता चला कि उसने रात का खाना नहीं खाया था।

चुण्डावत ने बताया कि मेडिकल (शेष अंतिम पृष्ठ पर)

‘2005 में हमें जैसा बिहार मिला था, तब बिहारी होना अपमान की बात थी’

‘तब से मैंने दिन रात ईमानदारी और कड़ी मेहनत से आपकी सेवा की है, अब बिहारी होना सम्मान की बात है’

- जाल खंबाता -
- राष्ट्रदूत दिल्ली ब्यूरो -
नई दिल्ली, 1 नवम्बर। मुख्यमंत्री नीतीश कुमार ने शनिवार को बिहार विधानसभा चुनावों से पहले राज्य के नागरिकों के लिए एक वीडियो जारी किया और कहा कि सन् 2005 में पहली बार मुख्यमंत्री बनने से लेकर अब तक उन्होंने “ईमानदारी और कड़ी मेहनत” के साथ उनकी सेवा की है।

तीन मिनट से ज्यादा के इस वीडियो संबोधन में, जेडीयू के नेता ने कहा कि ‘2005 में जब वे पहली बार मुख्यमंत्री बने थे तब बिहारी होना अपमान का विषय था।’

उन्होंने कहा, “मेरे प्रिय भाइयों और बहनों, बिहारवासियों, आपने मुझे 2005 से आपकी सेवा करने का अवसर दिया। मैं आपको बताना चाहता हूँ कि जिस स्थिति में हमें बिहार मिला था, उस समय बिहारी होना अपमान की बात थी। तब से अब तक, हमने दिन-रात ईमानदारी और मेहनत से आपकी सेवा की है।”

कुमार, जिनकी जेडीयू इस समय बिहार में भाजपा नीत गठबंधन का हिस्सा है, ने कहा कि उन्होंने शिक्षा,

- नीतीश कुमार ने जनता के नाम वीडियो संदेश जारी कर अपनी उपलब्धियाँ गिनाईं।
- नीतीश ने कहा, मैंने जनता के लिए काम किया, अपने परिवार के लिए नहीं। कोई भी हो, चाहे हिंदू या मुसलमान, अगड़ा या पिछड़ा या महादलित, हमने सभी के लिए काम किया है।
- नीतीश ने कहा, हमें एक और मौका दीजिए, हम बिहार के विकास के लिए कई काम करेंगे।

स्वास्थ्य, सड़कों, बिजली, पेयजल, कृषि, और युवाओं के लिए अवसरों में सुधार किया है।

उन्होंने कहा, “पिछली सरकार ने महिलाओं के लिए कोई काम नहीं किया। अब हमने महिलाओं को इतना मजबूत बना दिया है कि अब वे किसी पर निर्भर नहीं हैं और अपने परिवारों और बच्चों के लिए सभी काम कर सकती हैं। हम आपको यह बताना चाहते हैं कि हमने समाज के सभी वर्गों के लिए काम किया है।”

नीतीश ने कहा, “चाहे आप हिन्दू हों, मुस्लिम हों, उच्च जाति के हों, पिछड़े हों, दलित हों, या महादलित, हम

सबके लिए काम कर रहे हैं। मैंने अपने परिवार के लिए कुछ भी नहीं किया।” कुमार ने जनवरी में पुनः एनडीए में शामिल होकर, बिहार के मुख्यमंत्री के रूप में रिकॉर्ड नौवां बार शपथ ली।

उन्होंने कहा, “अब, बिहारी होना अपमान की बात नहीं, बल्कि सम्मान की बात है।”

उन्होंने एनडीए के प्रत्याशियों को वोट देने की अपील करते हुए कहा, “हमें एक और मौका दें। इसके बाद, और काम किए जाएंगे, जो बिहार को इतना विकसित कर देंगे कि यह देश के शीर्ष राज्यों में शामिल हो जाएगा।” (शेष अंतिम पृष्ठ पर)

आंध्र के काकुलम के वैंकटेश्वर मंदिर में भगदड़, दस की मौत

मृतकों में 2 बच्चे व 8 महिलाएँ हैं, 25 से ज्यादा लोग घायल हुए हैं

श्रीकाकुलम, 01 नवंबर। आंध्र प्रदेश के श्रीकाकुलम स्थित काशीबुग्गा वैंकटेश्वर स्वामी मंदिर में शनिवार को एकादशी के दौरान भगदड़ मचने से 1० लोगों की मौत हो गई। मरने वालों में 8 महिलाएँ और 2 बच्चे शामिल हैं। 25 से ज्यादा लोगों का इलाज चल रहा है। कहा जा रहा है कि मृतकों की संख्या बढ़ सकती है।

स्थानीय लोगों के अनुसार मंदिर पहली मंजिल पर है, जिसका आने-जाने का रास्ता एक ही है। आज भारी भीड़ के दौरान रास्ता जाम हो गया। लोगों की धक्का-मुक्की की वजह से रेलिंग टूट गई। इससे भगदड़ मच गई।

श्रीकाकुलम के एसपी केवी महेश्वर रेड्डी ने बताया कि यह मंदिर निजी जमीन पर बना है। मंदिर के संचालक ने प्रशासन या पुलिस को आज के कार्यक्रम की कोई सूचना नहीं दी थी। अगर पहले बताया जाता तो सुरक्षा के इंतजाम किए जा सकते थे।

- शनिवार को एकादशी के कारण मंदिर में भारी भीड़ थी। मंदिर पहली मंजिल पर है और लोग निकास द्वार से भी अंदर जाने की कोशिश कर रहे थे।
- भारी भीड़ के कारण रास्ता जाम हो गया तथा धक्का-मुक्की के कारण रेलिंग टूट गई और हादसा हो गया।

पुलिस के अनुसार एकादशी होने की वजह से मंदिर में कुछ श्रद्धालु प्रवेश द्वार की बजाय निकास द्वार से अंदर जाने की कोशिश करने लगे, जिससे अफरा-तफरी के बाद भगदड़ मच गई। भीड़ को नियंत्रित करने के लिए लगाई गई रेलिंग अचानक टूट गई, जिसके बाद कई लोग गिर पड़े।

सरकार ने हादसे की जांच के आदेश दे दिए हैं। एसपी महेश्वर रेड्डी ने बताया कि मंदिर के प्रशासक हरिमकुंद पांडा पर “गैर-इरादतन हत्या” के तहत मामला दर्ज किया गया है।

आंध्र प्रदेश के सीएम चंद्रबाबू

नायडू ने इस घटना पर शोक व्यक्त किया है। सीएम ने एक्स पर एक पोस्ट में लिखा, “श्रीकाकुलम जिले के काशीबुग्गा स्थित वैंकटेश्वर मंदिर में हुई भगदड़ की घटना से गहरा सदमा पहुंचा है। इस दुखद घटना में श्रद्धालुओं की मृत्यु अत्यंत हृदयविदारक है। मैं मृतकों के परिजनों के प्रति अपनी गहरी संवेदना व्यक्त करता हूं। मैंने अधिकारियों को घायलों का शौध और उचित उपचार सुनिश्चित करने के निर्देश दिए हैं। मैंने स्थानीय अधिकारियों और जनप्रतिनिधियों से अनुरोध किया है कि (शेष अंतिम पृष्ठ पर)

स्वस्थ नारी सशक्त परिवार मुहिम में तीन वर्ल्ड रिकॉर्ड

नयी दिल्ली, 01 नवंबर। प्रधानमंत्री नरेन्द्र मोदी ने स्वस्थ नारी, सशक्त परिवार अभियान के तहत तीन गिनीज वर्ल्ड रिकॉर्ड्स बनाए जाने की उपलब्धि पर खुशी व्यक्त करते हुए इसकी सराहना की है।

प्रधानमंत्री ने इस उपलब्धि को लेकर स्वास्थ्य एवं परिवार कल्याण

- प्र.मंत्री मोदी ने इस उपलब्धि की सराहना की

मंत्रालय के एक पोस्ट पर प्रतिक्रिया में कहा कि इस तरह की पहल बेहद सराहनीय है। उन्होंने कहा कि यह जन आंदोलन महिला सशक्तिकरण के लिए के हर प्रयास को गति देता है और महिलाओं के जीवन में बड़े बदलाव का प्रभावी प्रेरक बनता है।

मोदी ने सोशल मीडिया एक्स पर एक पोस्ट में कहा "यह बहुत ही सराहनीय है। इस तरह के जन आंदोलन हमारे महिला सशक्तीकरण प्रयासों को गति प्रदान करते हैं और हमारी नारी (शेष अंतिम पृष्ठ पर)

नीरजा मोदी स्कूल में चौथी मंजिल से गिर कर छात्रा की मौत

जयपुर, 1 नवंबर। राजधानी के मानसरोवर थाना इलाके में स्थित नीरजा मोदी स्कूल में चौथी मंजिल से गिरकर एक 12 वर्षीय छात्रा की मौत हो गई है। जानकारी के अनुसार छात्रा छठी क्लास में पढ़ रही थी। बताया जा रहा है कि झाड़ियों में गिरने के बाद उसका सिर दीवार से टकराया, जिससे मौके पर ही उसकी हालत बिगड़ गई। चौख-पुकार सुनकर स्कूल स्टाफ तुरंत पहुंचा और उसे तत्काल मेट्रो मास अस्पताल ले जाया गया। जहां डॉक्टरों ने उसे मृत घोषित कर दिया। सूचना मिलने पर पुलिस मौके पर पहुंची और घटनाक्रम की जानकारी लेकर जांच-पड़ताल शुरु कर दी। शिक्षा मंत्री मदन दिलावर ने कहा कि स्कूल में सुरक्षा के व्यापक प्रबंध नहीं थे। जिला शिक्षा अधिकारी को मामले की जांच के निर्देश दिए गए हैं।

थानाधिकारी लखन सिंह खटाना ने बताया कि शनिवार को स्कूल की छत से 12 वर्षीय छात्रा अमायरा के नीचे गिरने की सूचना मिलने पर पुलिस मौके पर पहुंची थी। बच्ची को नजदीकी अस्पताल में पहुंचाया गया। जहां डॉक्टरों ने उसे मृत घोषित कर दिया। यह हादसा था या आत्महत्या, इसकी

शिक्षा मंत्री मदन दिलावर ने स्कूल में सुरक्षा व्यवस्था नहीं होने का आरोप लगाया और जाँच के आदेश दिए

जाँच की जा रही है। पुलिस घटनास्थल के आसपास लगे सीसीटीवी कैमरों के फुटेज खंगाल रही है।

हादसे की सूचना मिलने ही छात्रा की मां शिवानी देव और पिता विजय देव अस्पताल पहुंचे और बच्ची की हालत को देखकर बेसुध हो गए। छात्रा के परिजनों ने आरोप लगाया कि स्कूल प्रशासन ने घटनास्थल पर खून के धब्बे साफ करवा दिए थे। घटना के बाद घटनास्थल पर सबूत सुरक्षित रखना जरूरी होता है। लेकिन स्कूल प्रशासन में ब्रांच मैनेजर हैं। परिवार मानसरोवर के द्वारका अपार्टमेंट में रहता है।

छात्रा की मौत को लेकर शिक्षा मंत्री मदन दिलावर ने दुख प्रकट किया है। मंत्री ने कहा, लगता है स्कूल में सुरक्षा

- मृतक छात्रा, 12 वर्षीय अमायरा छठी कक्षा में पढ़ती थी। चौथी मंजिल से वह सीधे झाड़ियों में गिरी और उसका सिर दीवार से टकराया। स्कूल स्टाफ उसे तुरंत समीपवर्ती मेट्रो मास अस्पताल ले गया, जहाँ उसे मृत घोषित कर दिया गया।
- छात्रा के माता-पिता व अन्य परिजन घटना की सूचना मिलते ही अस्पताल पहुँचे। परिजनों ने आरोप लगाया कि स्कूल प्रशासन ने घटना स्थल से खून के धब्बे साफ करवाकर सबूत मिटाने का काम किया है। परिजनों ने स्कूल पर सख्त कार्यवाही की मांग की।
- पुलिस ने मामला दर्ज कर लिया है, परिजनों ने अभी तक भी पंचनामे पर साइन नहीं किए हैं। इसलिए पोस्टमार्टम नहीं हो पाया।
- स्कूल प्रबंधन की तरफ से कोई बयान नहीं आया है, पर, कुछ सीसीटीवी फुटेज सामने आए हैं, जिनमें छात्रा अकेले चौथी मंजिल पर जाते हुए और वहाँ रेलिंग पर बैठी दिख रही है।
- छात्रा के पिता विजयदेव एलआईसी में हैं और माँ शिवानी बैंक ऑफ बड़ौदा में ब्रांच मैनेजर हैं। संयुक्त अभिभावक संघ ने कहा, छात्रा ने टीचर की प्रताड़ना से तंग आकर आत्महत्या की है।

के व्यापक प्रबंध नहीं थे। विद्यालय संचालकों को बच्चों की सुरक्षा के पुख्ता

इंतजाम करने चाहिए। जिला शिक्षा अधिकारी जयपुर को मामले की जांच

के निर्देश दिए हैं। जांच रिपोर्ट आने के बाद दोषियों के खिलाफ सख्त कार्रवाई

की जाएगी।

पुलिस ने मामला दर्ज कर लिया है। परिजनों ने अभी तक पंचनामे पर हस्ताक्षर नहीं किए हैं। हस्ताक्षर के बाद ही पोस्टमार्टम की प्रक्रिया शुरू हो पाएगी।शुरुआती दौर में फॉरेंसिक रिपोर्ट के आधार पर जांच की जा रही है। कुछ सीसीटीवी फुटेज भी सामने आए हैं। स्कूल प्रबंधन ने अभी तक कोई आधिकारिक बयान नहीं दिया है।

अमायरा के परिवार की महिला कमलेश ने कहा, ऐसे स्कूल मोटी फीस लेते हैं और सबूत मिटाने का काम करते हैं, ऐसा स्कूल बंद होना चाहिए। जिस बच्ची की मौत हुई वह इकलौती बेटी थी। ग्राउण्ड फ्लोर पर उसकी क्लास थी। चौथी मंजिल पर अकेली गई थी। जो सीसीटीवी में जाते दिख रही है। कूदने से पहले रेलिंग पर बैठी। कुछ सेकेंड बैठी रही। फिर कूद गई।

मेट्रो मास हॉस्पिटल के डॉक्टर ने बताया कि जब बच्ची को हॉस्पिटल लेकर आए थे। उस वक़्त साँसें लगभग थम चुकी थीं। बच्ची की डेड बॉडी इतनी खराब स्थिति में थी कि देखकर हम लोग भी चबरा गए।

(शेष अंतिम पृष्ठ पर)

कैनडा के प्र.मं ने ट्रंप से माफी मांगी

सियोल, 01 नवंबर। कनाडा और अमेरिका के बीच व्यापारिक तनाव एक बार फिर बढ़ गया है। कनाडाई प्रधानमंत्री मार्क कार्नी ने शनिवार को यह स्वीकार किया कि उन्होंने अमेरिकी राष्ट्रपति डोनाल्ड ट्रंप से एक विवादित राजनीतिक विज्ञापन को लेकर औपचारिक माफी मांगी है। यह विज्ञापन

- कैनडा के प्र.मंत्री मार्क कार्नी ने बताया, अमेरिका के पूर्व राष्ट्रपति रीगन के बयान संबंधी विज्ञापन के लिए उन्होंने ट्रंप से माफी मांगी है।

हाल ही में कनाडा में प्रसारित हुआ था जिसने दोनों देशों के बीच नए विवाद को जन्म दिया।

यह मामला उस समय शुरू हुआ जब ऑटारियो प्रांत की सरकार ने अमेरिकी टैरिफ नीति के खिलाफ एक एड जारी किया। इस विज्ञापन में पूर्व अमेरिकी राष्ट्रपति रोनाल्ड रीगन के एक (शेष अंतिम पृष्ठ पर)

‘ भारतीय सेना अब रात में युद्ध की ट्रेनिंग पर ज्यादा फोकस कर रही है ’

ऑपरेशन-सिंदूर के बाद अब हर यूनिट में होगी काउंटर-ड्रोन प्लाटून : आर्मी कमांडर लेफ्टिनेंट जनरल मनजिंदर सिंह

बीकानेर, (निसं)। भारतीय सेना अब दिन की बजाय रात में युद्ध की ट्रेनिंग पर ज्यादा फोकस कर रही है। ऑपरेशन सिंदूर के बाद सेना ने अब नाइट ट्रेनिंग पर जोर दे रही है। यह बात सप्त शक्ति कमान के आर्मी कमांडर लेफ्टिनेंट जनरल मनजिंदर सिंह ने कही। उन्होंने कहा कि भारतीय सेना अब 70 प्रतिशत ट्रेनिंग रात में कर रही है, क्योंकि अधिकतर युद्ध रात में ही लड़े जाते हैं। इसी को लेकर गत दिनों बीकानेर के महाजन फील्ड फायरिंग रेंज में डेमो भी हुआ था, जिसमें करीब 2 हजारों जवानों ने हिस्सा लिया था।

उन्होंने बताया कि ऑपरेशन सिंदूर के दौरान दुश्मन के ड्रोन भारतीय सीमा में आए थे, लेकिन वे कोई बड़ा नुकसान नहीं पहुंचा सके। इसके बाद सेना ने ड्रोन खतरों से निपटने के लिए तैयारी की है। अब हर इन्फैंट्री यूनिट में ड्रोन और काउंटर-ड्रोन कार्रवाई के लिए अलग

- ‘भारतीय सेना अब 70 प्रतिशत ट्रेनिंग रात में कर रही है, क्योंकि अधिकतर युद्ध रात में ही लड़े जाते हैं’
- ‘अब हर इन्फैंट्री यूनिट में ड्रोन और काउंटर-ड्रोन कार्रवाई के लिए अलग प्लाटून बनाई गई है, इन प्लाटूनों के लिए ट्रेनिंग स्कूल भी स्थापित किए गए हैं’

प्लाटून बनाई गई है। इन प्लाटूनों के लिए ट्रेनिंग स्कूल भी स्थापित किए गए हैं, जहां जवानों को इस क्षेत्र की विशेष ट्रेनिंग दी जा रही है। सेना की आर्म्ड और आर्टिलरी रेजिमेंट्स में कई परिवर्तन किए जा रहे हैं।

जनरल सिंह ने कहा कि आर्मी चीफ द्वारा घोषित नई यूनिट्स-डिव्वाख बैटरी और शक्ति बंध बटालियन दूर तक सटीक वार करने में सक्षम होंगी। सेना को लगातार नई टेकोलॉजी, हथियार और उपकरण

मिल रहे हैं और इसी के साथ प्रशिक्षण भी आधुनिक हो रहा है। उन्होंने बताया कि सीमा क्षेत्र में ड्रोन के माध्यम से हो रही नारको-टेररिज्म गतिविधियों पर सेना लगातार काम कर रही है। बीएसएफ के साथ तीन संयुक्त सिस्टम भारतीय क्षेत्र में और दो सिस्टम बीएसएफ क्षेत्र में सक्रिय हैं, जो सीमा पार से आने वाले ड्रम्स ड्रोन को ट्रैक और रोकने में मदद करते हैं।

जनरल सिंह ने बताया कि अब महिलाओं के लिए एनडीए एंटी और

उच्च पदों पर तैनाती के रास्ते खोल दिए गए हैं। सेना में महिला अधिकारियों की जिम्मेदारियां और नेतृत्व भूमिकाएं लगातार बढ़ रही हैं। उन्होंने कहा कि महिलाओं को सेना में आने के लिए प्रोत्साहित किया जा रहा है और हर क्षेत्र में उनकी भागीदारी को बढ़ावा दिया जा रहा है। महाजन में हुए अभ्यास में इस्तेमाल किए गए सभी हथियार भारत में निर्मित थे। जनरल सिंह ने कहा कि लंबे युद्धों में विदेशी उपकरणों पर निर्भर नहीं रहा जा सकता, इसलिए सेना का फोकस अब पूरी तरह “आत्मनिर्भर भारत” के तहत बने हथियारों पर है। छोटे पुर्जों से लेकर बड़े सिस्टम तक, सभी भारतीय निर्माण इकाइयों से तैयार किए जा रहे हैं।

जनरल सिंह ने बताया कि सेना सायबर अटैक की संभावनाओं के लिए पूरी तरह तैयार है। सायबर वारफेयर में सेना का फोकस

डिफेंसिव सिस्टम्स पर है। उन्होंने कहा कि हमारे पास एक आर्गेनाइजेशन है, ट्रेंड मेन पॉवर है, सिस्टम मौजूद हैं, ताकि दुश्मन किसी भी सिस्टम पर हमला न कर सके। ऑफेंसिव का काम आर्मी का नहीं है, उसके लिए अलग सिस्टम है। वो अपना काम कर रहा है। आर्टिफिशियल इंटेलिजेंस के क्षेत्र में भी भारतीय सेना तेजी से आगे बढ़ रही है। इसके लिए बेंगलुरु में एक विशेष सेंटर स्थापित किया गया है, जहां से सभी भविष्य की आधारित डवलपमेंट्स को सेना में लागू किया जाएगा। जनरल सिंह ने कहा कि भारतीय सेना को हर परिस्थिति के लिए तैयार रहना होगा। हमें यह मानकर चलना होगा कि कल भी लड़ाई हो सकती है। किसी भी आतंकी हमले को अब एक्ट ऑफ वॉर माना जाएगा, और सेना उसकी पूरी तरह से जवाबी तैयारी रखती है।

महिला मंडल के व्हाट्सएप ग्रुप में शादी मंदिर में चोरी की वारदात का कार्ड भेजकर सायबर ठगी की

भीलवाड़ा, (निसं)। शहर के एक महिला मंडल के व्हाट्सएप ग्रुप में शादी का इन्विटेशन कार्ड भेजकर सायबर ठगी की वारदात को अंजाम देने का मामला सामने आया है। इस कार्ड को असली समझकर जैसे ही ग्रुप से जुड़ी 150 से ज्यादा महिलाओं ने इसे डाउनलोड किया, उनका व्हाट्सएप हैक हो गया।

- कार्ड को असली समझकर जैसे ही ग्रुप से जुड़ी 150 से ज्यादा महिलाओं ने डाउनलोड किया तो व्हाट्सएप हैक हो गया

हैक हो चुका है और एसबीआई अकाउंट से पैसे ट्रांसफर करने की कोशिश की गई थी। गनीमत रही कि बैंक के 2 फैक्टर सिम्योरिटी सिस्टम के कारण ठगी नहीं हुई।

महिला मंडल की सदस्य रीना जैन ने बताया कि वह सुबह किचन में काम कर रही थी, तभी ग्रुप में शादी का कार्ड आया। उन्हें लगा कि यह किसी परिचित की शादी का आमंत्रण है, लेकिन कुछ ही मिनटों बाद एक संदेश आया कि यह लिंक फर्जी है और किसी भी हालत में

इसे क्लिक न करें। ऐसे में सभी सदस्य फिर सतर्क हो गईं और सायबर हमले का शिकार होने से कई महिलाएं बच गईं। इसी ग्रुप की एक अन्य सदस्य ललिता खमेसरा ने बताया कि जैसे ही उन्होंने लिंक पर क्लिक किया, उनका व्हाट्सएप अपने आप हट गया और फोन हैंग हो गया, जांच में सामने आया कि यह एपीके फाइल थी, जो डाउनलोड होते ही फोन का पूरा नियंत्रण सायबर ठगी के पास पहुंचा गया था। इस मामले की सूचना भीलवाड़ा सायबर सेल को दी गई है।

जिला पुलिस अधीक्षक धर्मेन्द्र सिंह ने लोगों को सलाह दी है कि वो किसी भी अनजान लिंक या आमंत्रण पत्र को डाउनलोड न करें, खासकर किसी भी तरह से भेजी गईं जो फॉर्मेट में फाइल हो उससे सावधान रहे और यदि ऐसा होता है तो तत्काल इसकी सूचना सायबर सेल को दे।



चोरी की वारदात को लेकर लोगों में आक्रोश है।

भीलवाड़ा, (निसं)। शहर के प्रताप नगर थाना क्षेत्र स्थित चंद्रशेखर आजाद नगर में रिंग रोड बालाजी के मंदिर पर बीती रात अज्ञात चोरों ने छत्र चोरी की वारदात को अंजाम दिया, सवेरे जब घटना का पता चला तो भक्तों में आक्रोश फैल गया और बड़ी संख्या में भक्ति मंदिर पहुंचे और आरोपियों के खिलाफ सख्त कार्रवाई की मांग की। मंदिर के भगवान लाल ने बताया कि रोजमर्रा की तरह कल मंदिर की तालेबंदी कर जब वह घर गए तब सब कुछ ठीक था। अल सवेरे जब पूजा-अर्चना के लिए मंदिर पहुंचे तो ताला टूटा हुआ था और हनुमान जी के सिर पर लगा छत्र अज्ञात चोर चुरा कर ले गए। उन्होंने बताया कि चोरी गया छत्र करीब 600 से 700 ग्राम चांदी का था। चोरी की यह पूरी वारदात सीसीटीवी कैमरे में भी कैद हुई है। जिसे फिलहाल प्रताप नगर थाना पुलिस ने अपने कब्जे में लेते हुए आरोपियों की पहचान करने के प्रयास शुरू कर दिए हैं। पुलिस अज्ञात चोरों की गिरफ्तारी के प्रयास कर रही है।

पुष्कर मेला परवान पर : अश्व नृत्य देखने उमड़े पर्यटक



पुष्कर मेला मैदान पर अश्व नृत्य प्रतियोगिता का आयोजन हुआ।

पुष्कर, (निसं)। पुष्कर मेला ऐसा है जहां पूरे भारत से आई घोड़ियां-घोड़े नृत्य करके सभी दर्शकों को दांतों तले अंगुलियों दबाने को मजबूर कर करता है। पुष्कर के मेला मैदान पर अश्व नृत्य प्रतियोगिता रखी गई जिसमें कई अश्वों ने भाग लिया। अश्वों ने कभी

नागिन डांस किया तो कभी डिस्को डांस किया, तो कभी भांगड़ा, ओर घूमर डांस किया। इस कार्यक्रम को देखने पुष्कर मेला मैदान में खचाखच भर गया।

राजस्थान टूरिज्म विभाग की ओर से विदेशियों को राजस्थानी संस्कृति



कबड्डी मैच में विदेशी और देशी टीमों ने भाग लिया।

से अवगत कराने के लिए यह कार्यक्रम कराया जाता है। इसके पूर्व कबड्डी मैच का आयोजन रखा गया, जिसमें विदेशी और देशी टीमों ने भाग लिया इस मैच में देशी युवकों ने विदेशियों को हरा दिया और विजेता रहे। यह कार्यक्रम पशुपालन विभाग करवाता है। इस

दौरान भी भारी भीड़ रही। राजस्थान की संस्कृति से विदेशी रुबर हो सके इसके चलते यह कार्यक्रम कर्वाए जाते हैं। मेले के तीसरे दिन शाम को सांस्कृतिक कार्यक्रम आयोजित हुए। रविवार सुबह कार्तिक स्नान के बड़े स्नान एकादशी से शुरू हो जाएंगे।

हजारों श्रद्धालु आज से पांच दिन कार्तिक स्नान करने के पुण्य कमाएंगे। आज के दिन ही देवस्थान विभाग और सामाजिक सहयोग से आध्यात्मिक यात्रा निकाली जाएगी। यह यात्रा पुष्कर के गायत्री शक्ति पीठ से मेला ग्राउंड तक निकलेगी।

किन्नर समुदाय ने मंदिर में 16 तोला सोना का छत्र चढ़ाया

नागौर, (निसं)। नागौर स्थित माली समाज में पिछले 25 अक्टूबर से अखिल भारतीय किन्नर समाज का महा सम्मेलन प्रारंभ हुआ था। अखिल भारतीय किन्नर समाज के द्वारा शनिवार सुबह माली समाज से स्वर्ण कलश यात्रा का आयोजन किया गया, यह शोभायात्रा



अखिल भारतीय किन्नर समाज के महासम्मेलन के दौरान कलश यात्रा का आयोजन हुआ।

दरवाजा, गांधी चौक, सदर बाजार, मन्डियों का चौक होते हुए बंशीवाला मंदिर पहुंची। शोभायात्रा के दौरान शहर में जगह-जगह शोभायात्रा का स्वागत हुआ और शहरवासियों ने पुष्प वर्षा की गई। अखिल भारतीय किन्नर समाज के द्वारा बंशीवाला मंदिर में 16 तोला सोने

का छत्र चढ़ाया गया। अखिल भारतीय किन्नर समाज की शोभायात्रा बगिचियों, ऊंट गाड़ी सहित शाही लाव-लश्कर के साथ शोभायात्रा निकाली गई। स्वर्ण कलश यात्रा में शहर वासियों ने जगह-जगह किन्नर समुदाय का पुष्प वर्षा से स्वागत भी किया।

- अखिल भारतीय किन्नर समाज ने स्वर्ण कलश यात्रा निकाली
- स्वर्ण कलश यात्रा में शहर वासियों ने जगह-जगह किन्नर समुदाय का पुष्प वर्षा से स्वागत भी किया

माली समाज से प्रारंभ होकर नागौर नगरसेठ बंशीवाला मंदिर तक निकाली गई। शोभायात्रा माली समाज भवन से प्रारंभ होकर विजयवल्भ चौक, दिल्ली

प्रसव के बाद मां-बच्चे की मौत, परिजनों का हंगामा

- भरतपुर जनाना अस्पताल में परिजनों ने अस्पताल कर्मचारियों पर लापरवाही का आरोप लगाया

भरतपुर, (निसं)। जनाना अस्पताल में एक दर्दनाक घटना सामने आई है, जहां डिलेवरी के दौरान बच्चा और समय पर ईलाज नहीं मिलने से मां-बच्चे की मौत हो गई। परिजनों का आरोप है कि अस्पताल कर्मचारियों की लापरवाही के कारण यह घटना हुई। मृतक महिला की सास का आरोप है कि डिलेवरी के बाद जब महिला की तबीयत बिगड़ी तो वह स्टॉफ के पास गिड़गिड़ाती रही लेकिन किसी ने नहीं सुना उसके बाद महिला ने दम तोड़ दिया। घटना की लेकर के मृतक के परिजनों के साथ अस्पताल में भर्ती मरीजों के परिजनों ने विरोध प्रदर्शन किया।

मृतका पिंकी पत्नी अजय कुमार डीग जिले के कामां थाना क्षेत्र के गांव

अकाता निवासी है। सास लक्ष्मी देवी ने बताया कि उसके बेटे की बहु को डिलेवरी के लिए शुक्रवार शाम को जनाना अस्पताल में भर्ती कराया था। देर रात ढाई बजे के आस पास डिलेवरी हुई। डिलेवरी के दौरान बच्चा की मौत हो गई। जबकि उनकी बहु सही थी, लेकिन बहु की अचानक तबियत बिगड़ी। रात को वह अस्पताल में कर्मचारियों के पास गई लेकिन सभी ने उनकी बात को अनसुना कर दिया और सुबह लगभग 5 बजे के आसपास महिला ने दम तोड़ दिया। उनका कहना

है कि उनकी बहु को समय पर उपचार मिल जाता तो जान बच सकती थी, लेकिन कर्मचारियों की लापरवाही के कारण उनकी बहु की मौत हुई है। घटना के बाद मरीज के परिजन और अन्य अस्पताल में भर्ती मरीज के खिलाफ नारेबाजी की गई। जनाना अस्पताल प्रभारी डॉक्टर शेर सिंह ने बताया कि उनके संज्ञान में मामला आया है। मामले की जांच की जा रही है और जो भी दोषी कर्मचारी होंगे उनके खिलाफ कार्रवाई की जाएगी।

ट्रैक्टर चोर गिरोह का खुलासा, दो जने गिरफ्तार

ट्रैक्टर चोरी कर हरियणा सप्लाई करते थे आरोपी



कनवास पुलिस ने ट्रैक्टर चोर गिरोह के दो आरोपियों को गिरफ्तार किया।

कोटा, (निसं)। कनवास पुलिस टीम ने ट्रैक्टर चोरी की दर्ज रिपोर्ट पर कार्रवाई कर ट्रैक्टर चोरी की वारदात का खुलासा करते हुए मुख्य आरोपी सहित सह आरोपी को भी गिरफ्तार किया है।

ग्रामीण पुलिस अधीक्षक सुजीत शंकर ने बताया कि 25 मई को फरियादी भंवरलाल ने कनवास थाने पर रिपोर्ट दी। रिपोर्ट में कहा कि कृषि कार्य के लिये रिश्तेदार से ट्रैक्टर लिया था, 24 मई की रात्रि को ट्रैक्टर को घर के सामने खड़ा किया था और जब सुबह देखा तो ट्रैक्टर घर के बाहर नहीं था, जिसे कोई अज्ञात चोरी करके ले गये। ग्रामीण एसपी ने बताया कि फरियादी की रिपोर्ट

पर मामला दर्ज किया गया एवं मामले में आरोपियों की गिरफ्तारी के लिये कनवास थानाधिकारी श्यामराम के नेतृत्व में टीम गठित की गई। ग्रामीण एसपी ने बताया कि गठित टीम ने घटनास्थल के आस-पास लगे सीसीटीवी कैमरो के फुटेज खंगाले। ग्रामीण एसपी ने बताया कि गठित टीम ने इलाके में नाकाबंदी कर वाहन चोरी का मुख्य आरोपी इन्द्रा कॉलोनी मंझना निवासी सद्धाम हुसैन (33) एवं उसके साथी केशर बस्ती अनंतपुरा निवासी मिथुन (25) को उज्जैन से कोटा की तरफ आते समय गिरफ्तार किया, आरोपी फरार कोटाने के उत्तरप्रदेश जाने की फिराक में थे।

ग्रामीण एसपी सुजीत शंकर ने बताया कि पूछताछ के दौरान मामले में सामने आया कि आरोपी अपनी कार से महाकाल भक्त का भेष बनाकर रैकी कर ट्रैक्टर चोरी की वारदात को अंजाम देते थे मुख्य आरोपी सद्धाम ट्रैक्टर की रैकी कर ट्रैक्टर को स्टार्ट करता था और उसका साथी मिथुन ट्रैक्टर को चलाकर ले जाता था। आरोपी ट्रैक्टर चोरी करके हरियाणा के मेवात क्षेत्र में सप्लाई करते थे। ग्रामीण एसपी ने बताया कि आरोपियों ने पूछताछ में कनवास के अतिरिक्त कैथुन से दो ट्रैक्टर, रामपुरा कोतवाली कोटा से एक ट्रैक्टर चोरी की वारदात को स्वीकारा है। पकड़े गये आरोपियों से अनुसंधान जारी है।

गजेंद्र सिंह राठौड़ ने पदभार संभाला

अजमेर, (कासं)। राजस्थान प्रशासनिक सेवा के वरिष्ठ अधिकारी श्री गजेंद्र सिंह राठौड़ ने राजस्थान माध्यमिक शिक्षा बोर्ड के सचिव पद का कार्यभार ग्रहण किया। राठौड़ इससे पूर्व अतिरिक्त जिला कलक्टर शहर के पद पर कार्यरत थे। उन्होंने प्रशासनिक कार्यों में दक्षता, जनसंपर्क में सक्रियता और विकास योजनाओं के प्रभावी क्रियान्वयन से उल्लेखनीय भूमिका निभाई। राठौड़ ने कहा कि बोर्ड की कार्यप्रणाली को और अधिक पारदर्शी, समयबद्ध एवं परिणामोन्मुख बनाने की दिशा में प्रयास किए जाएंगे। उन्होंने शिक्षा की गुणवत्ता एवं परीक्षा प्रबंधन की विश्वसनीयता को सर्वोच्च प्राथमिकता देने की बात कही। इस अवसर पर बोर्ड के वरिष्ठ अधिकारियों एवं कार्मिकों ने उनका स्वागत किया और नई जिम्मेदारी के लिए शुभकामनाएं दीं।

बस पेड़ से टकराई, 30 घायल

भुसावर/भरतपुर, (निसं)। भुसावर के खेड़ली मोड़ थाना इलाके में उत्तर प्रदेश रोडवेज की बस अनियंत्रित होकर पेड़ से टकरा गई। बस में 70 यात्री मौजूद थे। जिसमें से 30 यात्री घायल हो गए। पांच गंभीर घायलों को जयपुर रेफर कर दिया गया है। बाकी सभी का इलाज महुआ अस्पताल में जारी है।

जानकारी के अनुसार बस जयपुर से आगरा की तरफ जा रही थी। बस इतनी रफ्तार में थी कि बस पेड़ से टकराने के उसे चींते हुए आगे निकल गई। आगरा डिपो की बस जयपुर से आगरा की तरफ जा रही थी। खेड़ली मोड़ थाना इलाके में बस अचानक अनियंत्रित हुई और, रोड़ किनारे बबूल के पेड़ से टकरा गई। बस के पेड़ से टकराते ही मौके पर चीख पुकार मच गई। तुरंत राहगीरों ने घटना की सूचना खेड़ली मोड़ थाना पुलिस को दी। मौके पर पहुंची पुलिस ने 7 एम्बुलेंस से 30 घायलों को महुआ के सरकारी अस्पताल पहुंचाया, जहां 5 यात्रियों की हालत गंभीर होने के कारण उन्हें जयपुर रेफर कर दिया गया है। घटना में ड्राइवर और कंडक्टर के भी चोटें आई हैं।

कटारिया को भाजपा का राष्ट्रीय अध्यक्ष बनाने की मांग



के के गुप्ता ने गुलाबचंद कटारिया से मुलाकात की।

उदयपुर, (निसं)। भारतीय जनता पार्टी के वरिष्ठ नेता और डूंगरपुर नगर परिषद के पूर्व अध्यक्ष के के गुप्ता ने पंजाब के राज्यपाल और राजस्थान के कद्दावर नेता गुलाब चंद कटारिया को भाजपा का राष्ट्रीय बनाने की पुरजोर मांग की है। गुप्ता ने कहा कि भाजपा दक्षिण और पश्चिम भारत से प्रधानमंत्री नरेंद्र मोदी और गृह मंत्री अमित शाह के नेतृत्व में चल रही है, ऐसे में राष्ट्रीय अध्यक्ष के रूप में उत्तर भारत के अनुभवी नेता का चयन क्षेत्रीय संतुलन और संगठनात्मक एकता को और मजबूत करेगा। इस दृष्टि से कटारिया का नाम स्वाभाविक रूप से प्रासंगिक बनता है। गुप्ता ने कहा है कि भाजपा में राष्ट्रीय अध्यक्ष पद को लेकर चल रही संभावित मंथन और उत्तर एवं

दक्षिण भारत से अध्यक्ष बनाने की खींचतान के बीच पंजाब के राज्यपाल गुलाब चंद कटारिया सबसे उपयुक्त नेता हैं। वे राष्ट्रीय स्वयं सेवक संघ के निष्ठावान स्वयंसेवक होने के साथ ही उनके लंबे राजनीतिक अनुभव, संगठनात्मक पकड़ और वैचारिक निष्ठा के कारण उन्हें इस पद के लिए एक संतुलित और स्वाभाविक दावेदार माना जा सकता है। गुलाब चंद कटारिया की छवि और कार्यशैली इस भूमिका के लिए उपयुक्त प्रतीत होती है। भाजपा के राष्ट्रीय अध्यक्ष पद को लेकर चल रही आंतरिक चर्चा में गुलाब चंद कटारिया का नाम केवल एक राजनीतिक संभावना नहीं, बल्कि एक संतुलित विकल्प के रूप में उभरता है।



छबड़ा क्षेत्र के किसानों में इन दिनों चिंता का माहौल व्याप्त है। खेतों में काटकर इकट्ठे किए गए मक्का के भुट्टे लगातार हो रही बारिश एवं मौसम के असामान्य बदलाव के कारण अंकुरित हो रहे हैं। इससे किसानों की मेहनत पर संकट के बादल मंडरा रहे हैं।

टायर फटने से वैन असंतुलित होकर बोलेरो से टकराई, दो बालिकाओं की मौत

हादसा इतना भयंकर था कि कुछ स्कूली बच्चे वैन में फंस गये एवं कुछ बच्चे दूर जाकर गिर गये

कोटा/इटवा, (निसं)। इटावा थाना क्षेत्र में शनिवार सुबह हुए भीषण सड़क हादसे में दो स्कूली बच्चों की मौत हो गई एवं करीब 1० स्कूली बच्चे घायल हो गए। सभी घायलों को इटावा के चिकित्सालय में भर्ती कराया, जहां से गंभीर घायल छह बच्चों को कोटा रैफर कर कोटा के एमबीएस अस्पताल में भर्ती कराया गया। हादसा इतना भयंकर था कि कुछ स्कूली बच्चे वैन में फंस गये एवं कुछ बच्चे दूर जाकर गिर गये।

पुलिस उप अधीक्षक शिवम जोशी ने बताया कि स्कूली वैन बच्चों को लेकर गैता से इटावा के निजी स्कूल हैप्पी एंड जॉयनेस छोड़ने जा रही थी। पुलिस उप अधीक्षक ने बताया कि गैता और इटावा के बीच गैता रोड पर अचानक से वैन का टायर फटने से वैन असंतुलित होकर सामने से आ रही बोलेरो से टकरा गई। वैन में 12 स्टूडेंट एवं एक चालक सवार था, जिसमें से दो स्कूली छात्राओं जिसमें से एक चौथी क्लास की छात्रा पारूल एवं दसवीं क्लास की छात्रा तनु नागर की मौत हो गई, हादसे में घायल वैन चालक सहित घायल स्कूली बच्चों को कोटा रैफर किया गया एवं बाकि बच्चों को प्राथमिक उपचार के बाद घर भेज दिया गया। दोनों मृतकों के शवों का पोस्टमार्टम कराकर शव परिजनों को सौंप दिया गया।



इटवा क्षेत्र में स्कूली वैन पलटने के बाद मौक पर लोगों बचाव कार्य शुरु किया।

पुलिस उप अधीक्षक ने बताया कि मामला दर्ज कर मामले की जांच की जा रही है। ग्रामीण अतिरिक्त पुलिस अधीक्षक रामकल्याण मीणा ने बताया कि स्कूली वैन इटावा के गुमानपुरा में स्थित एक प्राइवेट स्कूल के बच्चों को लेकर शनिवार सुबह स्कूल छोड़ने जा रही थी। रास्ते में वैन का टायर फटने से असंतुलित होकर सामने से आ रही बोलेरो से टकरा गई जिससे दोनों वाहन मौके पर पलट गये। हादसे में दो बच्चों की मौत हो गई है। ग्रामीण एसपी ने बताया कि मामला दर्ज कर मामले में अनुसंधान किया जा रहा है। वहीं हादसे

की सूचना मिलते ही पीपल्स विधायक चेतन पटेल, भाजपा देहात जिलाध्यक्ष प्रेमचंद गोचर, इटावा नगर पालिका अध्यक्ष रजनी सोनी भी अस्पताल पहुंचे और घटना की जानकारी ली साथ ही हादसे में मृतक बच्चों के परिजनों को सांत्वना दी।

हादसे में घायलों में भूमिका ग्वालियरा (13), रोनित नागर (11), प्राची नागर (10), सागर सुमन (13), खनन नागर (8), हिमानी आकौदिया (8) निवासी गैता की हालत गंभीर होने पर कोटा रैफर किया गया जहां इनका उपचार किया जा रहा है।

वहीं परिधि शर्मा, कियान आर्य, सुनिधि शर्मा, पीयूष कलवार को प्राथमिक उपचार के बाद घर भिजवा दिया।

शिक्षा मंत्री अस्पताल पहुंचे:- हादसे की सूचना मिलते ही शिक्षा एवं पंचायतीराज मंत्री मदन दिलावर तत्काल महाराव भीम सिंह चिकित्सालय पहुंचे और अस्पताल में भर्ती घायल बच्चों की कुशलक्षेम पूछी। शिक्षा मंत्री ने बताया की सभी भर्ती घायल खतरे से बाहर है। शिक्षा एवं पंचायतीराज मंत्री मदन दिलावर ने अस्पताल में भर्ती सभी बच्चों को देखा और उनके परिजनों से बात की।

मंडोर मंडी में नकली के संदेह में घी पकड़ा

जोधपुर, (कासं)। शहर के मंडोर मंडी परिसर में पुलिस की क्राइम स्पेशल टीम ने एक फर्म पर रेड दी। वहां पर नकली घी का कारोबार होने के संदेह में कार्रवाई की गई। मौके से भारी मात्रा में घी पैकिंग का सामान मिला। 37 टिन घी भी मिला है। घी की सैपलिंग भी मौके पर की गई। फिलहाल घी की गुणवत्ता के बाद ही पता लगेगा कि वह सही है या नकली है। मौके से पैकिंग मशीन भी मिली है।

पुलिस आयुक्त ओमप्रकाश के दिशा निर्देश पर मंडोर मंडी परिसर में एक फर्म पर रेड दी गई। पुलिस को वहां नकली घी तैयार होने और रखे जाने की जानकारी मिली थी। इस पर पुलिस की सीलसूटी ने वहां रेड दी। फर्म में 37 टिन घी रखा हुआ था, जिसकी सैपलिंग की गई। फर्म काफी अंदर तक फैली होने पर वहां से काफी सामग्री भी जब्त की गई। दोपहर तक प्रकरण दर्ज नहीं हो पाया था। प्रकरण दर्ज के उपरांत अग्रिम कार्रवाई की जाएगी।

■ **हादसे में 10 स्कूली बच्चे घायल, सभी को इटावा के चिकित्सालय में भर्ती कराया, छह बच्चे कोटा रेफर**

■ **शिक्षा मंत्री मदन दिलावर तत्काल चिकित्सालय पहुंचे और घायल बच्चों की कुशलक्षेम पूछी**

मंत्री दिलावर ने चिकित्सकों को सभी घायलों को समुचित उपचार और चिकित्सकीय देखभाल करने के निर्देश दिए। मंत्री ने कहा कि घायलों के उपचार में किसी भी प्रकार की कोई कमी या कोताही नहीं बरती जाए। हादसे की सूचना मिलते ही अस्पताल में जिला कलेक्टर पीयूष सामरिया, ग्रामीण पुलिस अधीक्षक सुजीत शंकर, मेडिकल कॉलेज प्राचार्य डॉक्टर संगीता सक्सेना, महाराव भीम सिंह अस्पताल के अधीक्षक धनराज मीणा, संयुक्त निदेशक शिक्षा कोटा संभाग रुपेश मीणा, जिला शिक्षा अधिकारी प्रारंभिक शिक्षा रामचरण मीणा सहित प्रशासनिक अधिकारी व डॉक्टर मौजूद थे।

एवरग्रीन इन्फोसॉफ्ट प्राइवेट लिमिटेड कम्पनी पर 60 करोड़ की ठगी का आरोप

जोधपुर, (कासं)। शहर के प्रोपर्टी दलाल और ठेकेदारी का काम करने वाले व्यक्ति से लाखों रूपए की ठगी एवरग्रीन इन्फोसॉफ्ट प्राइवेट लिमिटेड कंपनी द्वारा करने का मामला सामने आया है। कंपनी के प्रतिनिधियों ने शेरार बाजार में निवेश के नाम पर उससे रूपए ऐंठ लिए, मगर ना तो लाभांश मिला और ना ही मूल रकम वापिस मिल पाई। बताया जाता है कंपनी ने कई लोगों से शेरार में निवेश के नाम पर करीब 60 करोड़ रूपए ऐंठे हैं। जोधपुर के प्रोपर्टी दलाल-ठेकेदार की तरफ से महामंदिर थाने में अब रिपोर्ट दी गई है। नंदवान, सालाबास निवासी पुरुषोत्तम मारू पुत्र फूकाराम ने यह रिपोर्ट दी है। रिपोर्ट के अनुसार वह प्रोपर्टी की दलाली एवं मकानों के निर्माण के ठेकेदारी का कार्य करता है। उसके पूर्व

4000 नशीले कैप्सूल जब्त

पदमपुर, (निसं)। घमड़वाली पुलिस ने गश्त के दौरान 4000 प्रतिबंधित नशीले कैप्सूल के साथ चार युवकों को गिरफ्तार किया है। कार्रवाई थाना प्रभारी सीआई रघुवीर सिंह बीका के नेतृत्व में घमड़वाली क्षेत्र में की गई। पुलिस ने बताया कि 12 मासी नहर के पास गश्त के दौरान एक बाइक पर सवार चार युवक संदिग्ध अवस्था में दिखाई दिए। पुलिस टीम ने रोककर पूछताछ की, लेकिन वे जवाब नहीं दे पाए। तलाशी लेने पर उनके पास से 20 डिब्बों में भरे 4000 नशीले कैप्सूल बरामद हुए।

ट्रोला ने बाइक को मारी टक्कर, दंपती की दर्दनाक मौत

■ **सात वर्षीय बालक उछलकर दूर जा गिरा और सुरक्षित बच गया**

इटवा, (निसं)। इटावा स्टेट हाइवे वन ए पर गैता रोड आनासर के पास एक कंटेनर ट्रोला ने बाइक को टक्कर मार दी। जिससे बाइक पर सवार दंपती की टायर के नीचे आने से मौके पर ही मौत हो गई। जबकि उनके साथ बैठा उनका 7 वर्षीय बालक उछल कर दूर जा गिरा जिसके कारण हल्की चोट आई और सुरक्षित बच गया, जिसको उपचार के लिए इटावा उपजिला अस्पताल में भर्ती कराया है। घटना की सूचना के बाद इटावा डीएसपी शिवम जोशी और पुलिस जापा मौके पर पहुंचे और शवों को इटावा अस्पताल की मोर्चरी में लाया गया।

इटवा डीएसपी शिवम जोशी ने

बताया कि धर्मराज मीना (35) वर्ष पत्नी कृष्णा (33) वर्ष व पुत्र अश्वत 7 वर्ष के साथ मांगरोल जिला बारां से जयपुर जा रहा था। इस दौरान इटावा-गैता के बीच गैता की ओर से आ रहे कंटेनर ट्रोला ने टक्कर मार दी जिससे धर्मराज व उसकी पत्नी कृष्णा के ट्रोले के नीचे आने से मौके पर ही मौत हो गई। पुत्र अश्वत घायल है जिसका

उपचार किया जा रहा है। मृतकों के शवों का इटावा उपजिला अस्पताल में पोस्टमार्टम करवाकर परिजनों को सुपर्द कर दिया।

मृतक धर्मराज के भतीजे बंटी मीना ने बताया कि धर्मराज पिछले चार साल से जयपुर में अपने परिवार के साथ रहता था, जो जयपुर में पेंटिंग और मजदूरी का काम करता था। दीपावली पर अपने गांव आया था। हंसी खुशी दीपावली का त्यौहार मनाया और अपने ससुराल से शनिवार सुबह बाइक से जयपुर के लिए रवाना हुए थे कि इटावा के पास दुर्घटना की सूचना मिली जिसके बाद परिवार जनों का रो-रो कर हाल बुरा हो रहा है।

युवक की हत्या के तीन आरोपियों का पुलिस ने जुलूस निकाला

■ **मेले में मोमोज की दुकान पर झगड़े के दौरान युवक की छुरा घोंपकर हत्या कर दी थी**

अलवर, (निसं)। अलवर के गोविंदगढ़ में रेलवे फाटक के पास मेले में मोमोज की दुकान पर झगड़े के दौरान 22 साल के युवक की छुरा घोंपकर हत्या करने के तीन आरोपियों का शनिवार को पुलिस ने जुलूस निकाला। दो आरोपी जुलूस में लंगड़ाते हुए निकले। अभी कई आरोपियों की तलाश जारी है। हत्या के बाद अलवर जिला अस्पताल में मेव समाज के लोगों विरोध किया था। आरोपियों के घर बुलडोजर चलाने की मांग की थी।

घटना 29 अक्टूबर की रात करीब आठ बजे की थी। जब गोविंदगढ़ में रेलवे फाटक के पास लगे मेले में कुछ युवाओं के बीच झगड़ा हुआ था। उस

समय एक युवक पर बर्फ तोड़ने वाले छुरे से हमला कर दिया। सीने में छुरा घुसने से गोविंदगढ़ क्षेत्र के खेड़ी बहादुर गांव निवासी वकार (20) पुत्र फकरुद्दीन की मौत हो गई थी। वह अपने दोस्त तालीम, अरशद और बरकत के साथ गोविंदगढ़ में लगे ट्रेड फेयर में घूमने गया था। वहां मोमोज की दुकान पर तालीम का छैल बिहारी से झगड़ा हो गया।

छैलबिहारी के साथ राजेश, रविंद्र, बलदेव, केदार, खेमू व रवि सहित तीन-चार अन्य युवक भी थे। वकार ने बीच-बचाव करने लगा। इसी दौरान छैलबिहारी ने छुरा मार दिया था। इससे वकार लहलुहान होकर गिर गया। उसे गोविंदगढ़ अस्पताल ले जाया गया, जहां से उसे अलवर रेफर कर दिया। वहां उसकी मौत हो गई। उसके अगले दिन जिला अस्पताल में मेव समाज के लोगों ने विरोध प्रदर्शन किया था। अलवर मेव बोर्डिंग के पूर्व सदर शेर मोहम्मद ने चेतावना था कि सबकी तुरंत गिरफ्तारी हो। आरोपियों के घरों पर बुलडोजर चलाया जाए। जैसे पहले हुई एक हत्या के मामले में अवैध निर्माण हटाया गया था।

डोडा-चूरा तस्कर को 2० वर्ष का कठोर कारावास

भीलवाड़ा, (निसं)। विशिष्ट न्यायाधीश (एनडीपीएस प्रकरण) जगदीश प्रसाद शर्मा ने अफीम डोडा-चूरा तस्करी के एक मामले में आरोपी को 20 वर्ष के कठोर कारावास और 2 लाख रुपये के अर्धदंड

■ **ट्रैक्टर-ट्रॉली में गिट्टी के निचे लगभग 414 किलो डोडा-चूरा बरामद हुआ था**

से दंडित किया है।

जानकारी के अनुसार कार्यवाहक बीगोद थानाधिकारी रोहिताश देवंदा को सूचना मिली थी कि नन्दराय रोड से गुजरने वाली एक ट्रैक्टर-ट्रॉली में अफीम डोडा-चूरा भरा हुआ है। सूचना पर पुलिस टीम ने गोविन्दपुरा-नन्दराय रोड पर नाकाबंदी की। थोड़ी देर बाद एक स्वर्णरू ट्रैक्टर मय ट्रॉली दिखाई दिया, जिसे रोककर चालक से पूछताछ की गई तो चालक ने खुद को मुकेश



पुलिस ने आरोपी को कोर्ट में पेश किया।

बैरवा पिता शंकर लाल बैरवा निवासी जोजवा होना बताया। ट्रैक्टर-ट्रॉली में गिट्टी भरी हुई थी, जिसे हटाकर तलाशी ली गई तो उसके नीचे 20 प्लास्टिक की थैलियां मिली, जिनमें अफीम डोडा-चूरा भरा हुआ था। डोडा-चूरा का वजन लगभग 414 किलो 500 ग्राम हुआ। मौके पर आरोपी मुकेश बैरवा को गिरफ्तार कर एनडीपीएस

एक्ट के तहत मामला दर्ज किया गया। मामले की जांच के बाद पुलिस ने न्यायालय में चार्जशीट पेश की। सुनवाई के दौरान अभियोजक पक्ष की ओर से विशेष लोक अभियोजक रामस्वरूप गुर्जर ने 12 गवाह और 109 दस्तावेज प्रस्तुत किए। साक्ष्यों के आधार पर न्यायालय ने आरोपी को दोषी ठहराते हुए सजा सुनाई।

ग्रामीणों ने बजरी माफिया के खिलाफ मोर्चा खोला

ग्रामीणों ने गांव से गुजर रही बजरी से भरी ट्रैक्टर-ट्रॉलियों को रोका

टोंक, (निसं)। टोडारायसिंह उपखंड के पंवालिा गांव में अवैध बजरी परिवहन से परेशान ग्रामीणों ने बजरी माफिया के खिलाफ मोर्चा खोलते हुए ग्रामीणों ने गांव से गुजर रही करीब एक दर्जन बजरी से भरी ट्रैक्टर-ट्रॉलियों को रोक दिया। इस दौरान ग्रामीणों ने सभी ट्रैक्टर-ट्रॉलियों में भरी बजरी को बालाजी मंदिर निर्माण स्थल पर खाली

■ **ग्रामीणों ने सभी ट्रैक्टर-ट्रॉलियों में भरी बजरी को खाली करवाया**

करवाया और उन्हें वापस भेज दिया। ग्रामीणों ने बताया कि अवैध बजरी परिवहन के खिलाफ कई बार शिकायतें

की गई थीं, लेकिन पुलिस प्रशासन की ओर से कोई कार्यवाही नहीं हुई। इसके बाद ग्रामीणों ने एकजुट होकर यह कदम उठाया। घटना के दौरान ग्रामीणों ने मोर थाना पुलिस को सूचना दी, लेकिन पुलिस समय पर मौके पर नहीं पहुंची। इससे ग्रामीणों में नाराजगी देखी गई। ग्रामीणों ने आरोप लगाया कि ट्रैक्टर चालक दिन-रात तेज गति से गांव से गुजरते हैं, जिससे

दुर्घटना का खतरा बना रहता है, वहीं तेज आवाज में टेप रिकॉर्डर बजाने से भी परेशानी होती है जिसके बाद ग्रामीणों ने सर्वसम्मति से निर्णय लिया है कि अब गांव से किसी भी अवैध बजरी ले जाने वाले ट्रैक्टर-ट्रॉली को गुजरने नहीं दिया जाएगा। उन्होंने प्रशासन से अवैध बजरी परिवहन पर सख्त कार्यवाही करने और पुलिस गश्त बढ़ाने की मांग की है।

लुधियाना में आतंकी हमले करने के षड्यंत्र में शामिल होने की आशंका , एक गिरफ्तार

श्रीगंगानगर, (निसं)। लुधियाना में छठ पर्व पर आतंकी हमले करने के षड्यंत्र में शामिल होने की आशंका में पंजाब पुलिस ने श्रीगंगानगर कारागृह से विजयसिंह उर्फ कप्तान पुत्र मंगलसिंह को प्रोडक्शन वारंट पर गिरफ्तार किया है। पंजाब पुलिस विजय को पूछताछ के लिए अपने साथ ले गई है। पंजाब पुलिस ने देर रात को लुधियाना में एक ग्रेनेड बरामद किया था। यह ग्रेनेड मंगावाए जाने की साजिश के मास्टरमाइंड अजय मलेशिया की पहचान में जुटी है।

विजयसिंह उर्फ कप्तान पुत्र मंगलसिंह मजबूतीसख निवासी धरिगांववाली पुलिस थाना केसरीसिंहपुर हेरोइन तस्करी के मामले में विचाराधीन बंदी है। मटीलरीगठान पुलिस ने अगस्त के पहले सप्ताह में दौलतपुरा क्षेत्र के खेतों में एक पैकेट बरामद किया था। इसमें 522 ग्राम हेरोइन बरामद हुई थी। बाद में हिंदूमलकोट थाना के जांच अधिकारी ने प्रकरण की जांच करते हुए विजयसिंह, करणवीरसिंह, गगनदीप, हरमेशसिंह रमदासिया और खुशप्रीतसिंह जटसिख को गिरफ्तार किया था। खास बात यह है कि विजय का भाई अजय सिंह मलेशिया में है। प्रारंभिक छाननेन में पुलिस को आशंका है कि हैड ग्रेनेड भिजवाने की साजिश

■ **मामले में पंजाब पुलिस ने श्रीगंगानगर कारागृह से विजयसिंह उर्फ कप्तान पुत्र मंगलसिंह को प्रोडक्शन वारंट पर गिरफ्तार किया**

■ **पंजाब पुलिस ने देर रात को लुधियाना में एक ग्रेनेड बरामद किया था, यह ग्रेनेड मंगावाए जाने की साजिश के मास्टरमाइंड अजय मलेशिया की पहचान में पुलिस जुटी है**

■ **लुधियाना पुलिस के अनुसार बरामद हुआ हैड ग्रेनेड मैड इन चाइना है, लेकिन प्रारंभिक छानबीन में पता चला कि यह पाकिस्तान से भारत पहुंचा**

■ **अजय सिंह के हेरोइन तस्कर भाई को प्रोडक्शन वारंट पर श्रीगंगानगर से ले गई पंजाब पुलिस**

में विजय और उसका भाई अजय भी शामिल है। ये दोनों सगे भाई धरिगवाली के निवासी है। इनकी उम्र 20 से 27 साल के बीच बताई जा रही है। पुलिस अजय के चचेरे भाई करणवीर से भी पूछताछ रही है।

सूत्रों के मुताबिक जांच के दौरान सबसे बड़ा नाम सामने आया है अजय, जो फिलहाल मलेशिया में रह रहा है। सूत्रों के अनुसार, अजय ही इस पूरे मांड्यूल को विदेश से संचालित कर रहा है और पंजाब में सक्रिय कोरियर ब्रॉय

को निर्देश देता है। सूत्रों का दावा है कि अजय का सीधा संबंध आईएसआई से है। अजय ही जेल में बंद आरोपियों के संपर्क में था और वहीं से नए कोरियर ब्रॉय हायर किए जा रहे थे। पुलिस का अब फोकस इस पूरे मांड्यूल के कमांड सेंटर पर है, यानी मलेशिया कनेक्शन और जेल लिंक दोनों के गहराई से जांच की जा रही है। ग्रेनेड मिलने के मामले में सूत्रों से पता चला कि पंजाब में सतलुज नदी पर छठ पूजा समारोह को टारगेट किया जाना था।

लुधियाना के एसीपी नार्थ कोकर सिंह ने भीड़ वाले इलाके में हमले की बात की पुष्टि की है। पकड़े आरोपियों को अमृतसर बॉर्डर एरिया से हैड ग्रेनेड लेकर लुधियाना तक पहुंचाने का जिम्मा दिया गया था। लुधियाना में जालंधर बायपास के पास टाइगर सफारी के नजदीक उक्त बम छिपाया जाना था। वहां से बम को आगे सतलुज नदी के पास कोई अन्य व्यक्ति लेकर जाने वाला था। बम लेकर सभी युवक शनिवार को ही लुधियाना के शिवपुरी इलाके में छुप गए थे। जब रविवार रात बम लेकर टाइगर सफारी की तरफ जा रहे थे तभी पुलिस ने एक युवक को गिरफ्तार कर लिया था, जबकि दो फरार हो गए थे, जिन्हें बाद में गिरफ्तार किया गया।

धिरंगावाली के अजय व विजय का चचेरा भाई भी पंजाब पुलिस की गिरफ्त में : लुधियाना में ग्रेनेड मामले में गिरफ्तार पांच आरोपियों से पूछताछ के बाद पंजाब पुलिस मास्टरमाइंड अजय मलेशिया की पहचान में जुटी है। पुलिस पिछले चार-पांच दिन में अलग-अलग जेलों से तीन युवकों को प्रोडक्शन वारंट अपने साथ ले गई। इनमें करणवीर भी शामिल है। जिस वाट्सएप नंबर से अजय पांचों युवकों के संपर्क में था। उस नंबर को

भी पुलिस ट्रेस करने में जुटी है। अभी तक पकड़े गए आरोपी कुलदीप, शेखर सिंह, अजय कुमार, परमिंदर सिंह और रमनीक सिंह से खुलासा हुआ था कि अजय पंजाबी बोलता है। वह अक्सर पंजाबी में ही इन्हें कमांड देता रहा है। पंजाब पुलिस की पूछताछ में खुलासा हुआ है कि पकड़े गए कुलदीप और शेखर सिंह दोनों को ग्रेनेड रखने के बाद फोटो खींचने का टारगेट मिला था। ग्रेनेड चलाने वाले कोई और ही थे, जिन्होंने बीते रविवार की रात को ही चिह्नित जगह से ग्रेनेड ले जाकर भीड़ भरे क्षेत्र में धमाका काना था। पुलिस टीम में अमृतसर में भी छानबीन कर रही है, जहां कुछ संदिग्ध युवकों के बारे अधिकारियों को क्लृ मिले।

लुधियाना पुलिस ने रविवार की देर रात को कुलदीप को वहां शिवपुरी चौक से गिरफ्तार कर बैग से हैड ग्रेनेड बरामद किया था। मौके से अजयकुमार व शेखर फरार हो गए थे। इस मामले में लुधियाना पुलिस ने अजय कुमार व शेखर को मंगलवार को गिरफ्तार कर लिया था। बाद में रमनीक व परविंदर को लाया गया। लुधियाना पुलिस के अनुसार बरामद हुआ हैड ग्रेनेड मैड इन चाइना है, लेकिन प्रारंभिक छानबीन में पता चला कि यह पाकिस्तान से भारत पहुंचा।

दिल्ली-जयपुर गरीब रथ के कोच के नीचे आग लगी

अलवर, (निसं)। अलवर के तिजारा फाटक के पास दिल्ली से जयपुर की ओर जा रही गरीब रथ एक्सप्रेस ट्रेन के एक कोच के नीचे करीब 11.45 बजे अचानक आग लग गई। कोच से धुआं

■ **हादसे के बाद ट्रेन झटके के साथ रुक गई, यात्री घबरकार नीचे उतर गए**

■ **जांच में पाया गया कि ट्रेन के कोच के ब्रेक चिपक गए थे, जिससे नीचे आग लग गई**



रेल कर्मचारियों ने मशक्कत के बाद कोच के ब्रेक सही किए।

किया गया, जो अलवर जंक्शन पहुंचने के बाद आगे जयपुर-अजमेर मार्ग के लिए निकल गई।

दिल्ली से आए यात्री महेंद्र ने बताया कि ट्रेन अलवर स्टेशन से लगभग दो किलोमीटर पहले झटके के साथ रुकी थी। यात्री नीचे उतरें तो कोच के नीचे से स्फेद धुआं निकलता दिखाई दिया। ट्रेन के इलेक्ट्रिशियन सर्वेश चतुर्वेदी ने बताया कि घटना में किसी यात्री को कोई नुकसान नहीं हुआ। हालांकि, एहतियातन फायर ब्रिगेड की टीम भी मौके पर पहुंची थी, लेकिन तब तक कर्मचारियों ने आग पर पूरी तरह काबू पा लिया था।

स्टेशन मास्टर राजेश मीणा का कहना है कि अलवर से पहले खैरखल स्टेशन से चलने के बाद यात्रियों ने ट्रेन की चेन खींच दी। इसके बाद पहिए के पास लगी लबड़ गर्म हो गई। इसकी वजह से धुंआ उड़ा। अलवर शहर के पास बने रेलवे के केबिन के पास ट्रेन रुक गई। इसके बाद आग पर काबू पाया। जोअरपी थाने के एएसआई सत्येंद्र कुमार ने बताया कि ट्रेन के जी 7, जी 8 और जी 15 के कोच के पास आग लगी थी। इसके बाद यात्री ट्रेन से नीचे उतर गए, जो अलवर जंक्शन पर उतरने वाले थे, वो वहीं से उतर कर चले गए।

अजमेर रेल मंडल में डिजिटल लाइफ सर्टिफिकेट अभियान शुरु

अजमेर, (कासं)। उत्तर-पश्चिम रेलवे के अजमेर रेल मंडल में पेंशनरों के लिए एक नवंबर से नेशनलड डिजिटल लाइफ सर्टिफिकेट कैंपेन 4.0 की शुरुआत की गई है, जिसके तहत 4 नवम्बर से मंडल के विभिन्न रेलवे स्टेशनों और बैंक परिसरों में विशेष शिविर आयोजित किए जाएंगे। यह अभियान मंडल रेल प्रबंधक राजू भूताड़ के निर्देशों

के अधीन वरिष्ठ मंडल वित्त प्रबंधक अशोक कुमार मीणा के नेतृत्व में चलाया जा जाएगा। रेलवे पेंशनरो के लिए “डिजिटल जीवन प्रमाण पत्र 4.0” कैंप का आयोजन नवम्बर 2025 में बैंकों में दिए जाने वाले जीवन प्रमाण पत्र को डिजिटल रूप से सत्यापन करने व डिजिटल लाइफ सर्टिफिकेट बनाने के प्रक्रिया सिखाने हेतु अजमेर मंडल द्वारा

निर्धारित तिथियों को अलग-अलग उपयुक्त स्थानों पर कैंप लगाया जा रहा है। जिसमें रेलवे के पेंशनरों को अपने नजदीकी कैंप में निर्धारित तिथि को समय सुबह 1० से 5 बजे तक डिजिटल लाइफ सर्टिफिकेट बनाने की प्रक्रिया सिखने व डिजिटल लाइफ सर्टिफिकेट बनाने के लिए साथ में आधार कार्ड, खाता सं., पीपीओ प्रति व मोबाइल लाना होगा।

कॉलेज भवन निर्माण का भूमि पूजन 3 को

श्रीविजयनगर, (कासं)। सेंट केसरीचंद सत्यनारायण अग्रवाल राजकीय महाविद्यालय के भवन निर्माण का भूमि पूजन सोमवार को होगा। गोकलचन्द केसरीचन्द अग्रवाल परिवार की ओर से आयोजित यह समारोह डी.ए.वी. स्कूल के पास रायसिंहनगर रोड पर संपन्न होगा। इस आयोजन के साथ ही महाविद्यालय के स्थायी भवन का निर्माण कार्य शुरू हो जायेगा।

इस ऐतिहासिक क्षण के साक्षी बनने के लिए स्थानीय जनप्रतिनिधि, शिक्षाविद, समाजसेवी और गणमान्य नागरिक उपस्थित रहेंगे। भूमि पूजन विधिवत वैदिक मंत्रोच्चार के साथ किया जायेगा, जो क्षेत्र के लिए एक महत्वपूर्ण अवसर है। सत्यलक्ष्मी चैरिटेबल ट्रस्ट, नई दिल्ली की इसमें प्रमुख भूमिका रही है।

ट्रस्ट के ट्रस्टी राजेन्द्र प्रसाद गुप्ता, रमेश कुमार गुप्ता और शंकरलाल अग्रवाल ने बताया कि यह महाविद्यालय क्षेत्र के युवाओं के लिए उच्च शिक्षा के नए अवसर प्रदान करेगा और श्रीविजयनगर को शिक्षा के क्षेत्र में नई पहचान दिलायेगा।

क्षेत्रवासी लम्बे समय से एक राजकीय महाविद्यालय का इंतजार कर रहे थे। इस सत्र में महाविद्यालय को पुरानी तहसील भवन में अस्थायी रूप से शुरू किया गया था। अब अग्रवाल परिवार की इस प्रेरणादायी पहल से महाविद्यालय को अपना स्थायी भवन मिलेगा, जो विद्यार्थियों के लिए बरदान सिद्ध होगा। समाजसेवी प्रतीक अग्रवाल ने इस अवसर पर कहा कि परिवार का उद्देश्य समाज को गुणवत्तापूर्ण शिक्षा उपलब्ध कराना है।

डेंगू से 5 साल के मासूम की मौत, 9 दिन में तीन ने जान गंवाई

श्रीगंगानगर, (कासं)। गंगानगर में डेंगू से 5 साल के बच्चे की मौत हो गई। उसका इलाज प्राइवेट हॉस्पिटल में चल रहा था। समाजपु उसके मस्तिष्क, लिंजर और किडनी तक पहुंच गया था। इससे उसकी हालत लगातार बिगड़ती गई। 23 अक्टूबर से 1 नवम्बर के बीच डेंगू से तीन जनें जा चुकी हैं।

24 अक्टूबर को श्रीगंगानगर के एसआर गिरी हॉस्पिटल में दौलतपुरा गांव के विवान चौधरी को भर्ती कराया गया था। 25 अक्टूबर की शाम को उसे एस्पन सुपर स्पेसलटी हॉस्पिटल में भर्ती कराया गया। यहां भी हालत में सुधार नहीं हुआ। गंभीर स्थिति में उसे 26 अक्टूबर की देर रात को गुडगांव (हरियाणा) स्थित मेदांता हॉस्पिटल ले जाया गया। यहां डॉक्टरों ने ब्रेन डेड घोषित कर दिया।

इसके बाद परिवार वाले विवान को वापस श्रीगंगानगर एस्पन हॉस्पिटल ले

बीकानेर में बनेगा जगजीत सिंह म्यूजियम

बीकानेर, (कासं)। प्रसिद्ध गजल गायक जगजीत सिंह की स्मृति में बीकानेर शहर में म्यूजियम बनाया जायेगा। केन्द्रीय मंत्री अर्जुनराम मेघवाल ने शनिवार को जिला कलेक्टर श्रीमती नम्रता वृष्णि को इसके लिए जमीन आवंटित करने के निर्देश दिए हैं।

केन्द्रीय मंत्री मेघवाल ने कहा कि प्रसिद्ध गजल गायक जगजीत सिंह के बचपन के 10 वर्ष बीकानेर में गुजरी। उनके पिता सरदार अमर सिंह धीमान, तात्कालिक महाराजा गंगासिंह के शासन में सार्वजनिक निर्माण विभाग में ओबीसीयर थे। इस कारण जगजीत सिंह की प्रारंभिक शिक्षा बीकानेर में ही हुई। उन्होंने कहा कि जगजीत सिंह ने देश और दुनियां में बीकानेर एव्‌ श्रीगंगानगर का नाम रोशन किया।

‘इलेक्टर मैपिंग से जुड़े कार्य में न्यूनतम प्रगति वाले बीएलओ पर होगी कार्यवाही’

बीकानेर, (कासं)। मतदाता सूचियों के गहन पुनरीक्षण कार्यक्रम (एसआईआर) के तहत बृ्ध लेवल अधिकारियों द्वारा इलेक्टर मैपिंग कार्य में ढिलाई बरते जाने को जिला निर्वाचन अधिकारी नम्रता वृष्णि ने गंभीरता से लिया। उन्होंने शनिवार को कलेक्ट्रेट सभागार में आयोजित बैठक में इलेक्टर मैपिंग से जुड़े कार्य में न्यूनतम प्रगति वाले बीएलओ के विरूद्ध कार्रवाही के निर्देश संबंधित निर्वाचन रजिस्ट्रीकरण अधिकारियों (ईआरओ) को दिए।

उन्होंने सख्त हिदायत देते हुए कहा कि निर्वाचन से जुड़े कार्यों में लापरवाही किसी स्तर पर स्वीकार नहीं होगी। मैपिंग से जुड़े कार्य में गति नहीं आने पर संबंधित कार्मिक के खिलाफ सख्त से सख्त कार्रवाई की जायेगी तथा उच्च स्तर पर इससे अवगत भी करवाया जायेगा। इस दौरान मैपिंग से जुड़े कार्य

गंगनहर से राजस्थान अन्न भंडार के रूप में विकसित : मेघवाल

बीकानेर, (कासं)। गंगनहर के शिलान्यास से लेकर इसके निर्माण कार्य के 1०0 वर्ष पूर्ण होने पर बीकानेर संभाग में गंगनहर : सुशासन के 1०0 वर्ष राज्य स्तरीय समारोह मनाया जायेगा। केन्द्रीय विधि एवं न्याय मंत्री अर्जुनराम मेघवाल की पहल पर आयोजित होने वाले इस समारोह में 5 दिसम्बर 2025 से लेकर 26 अक्टूबर 2027 तक विभिन्न कार्यक्रम आयोजित किए जायेंगे।

मेघवाल ने शनिवार को संभागीय

- बीकानेर संभाग में 5 दिसम्बर से आयोजित होगा ‘गंगनहर सुशासन के सौ वर्ष’ समारोह**

आयुक्त कार्यालय में इससे संबंधित पहली बैठक ली तथा सभी अधिकारियों को इस महोत्सव के सफल आयोजन के लिए आवश्यक दिशा-निर्देश दिए।

मेघवाल ने बताया कि 5 दिसम्बर 1925 को बीकानेर के तात्कालिक महाराजा गंगासिंह ने फिरोजपुर पंजाब में गंगनहर का शिलान्यास किया तथा 26 अक्टूबर 1927 को गंगनहर का निर्माण कार्य पूर्ण हुआ। इसके उद्घाटन समारोह में महाराजा गंगासिंह 5 निर्मंत्रण पर पंडित मदन मोहन मालवीय, लॉर्ड इरविन तथा अन्य तात्कालिक महाराजा, श्रीगंगानगर के शिवपुर हैड आये। इस दौरान भव्य कार्यक्रम आयोजित किया गया।

मेघवाल ने कहा कि गंगनहर ने



गंगनहर सुशासन के 1०0 वर्ष समारोह को लेकर संभाग के अधिकारियों की बैठक को केन्द्रीय मंत्री अर्जुनराम मेघवाल ने संबोधित किया।

श्रीगंगानगर, हनुमानगढ़ बीकानेर और चूरू आदि क्षेत्रों को नई पहचान दी। गंगनहर के कारण आज राजस्थान हरित पट्टी और अन्न भंडार के रूप में विकसित हुआ है। यहां कृषि और औद्योगिक विकास के साथ सर्वांगीण विकास की राह खुली है।

मेघवाल ने बताया कि इस उपलब्धि के 1०0 वर्ष पूर्ण होने पर संभाग भर में भव्य कार्यक्रम आयोजित किए जायेंगे। इसकी शुरुआत 5 दिसम्बर 2025 को फिरोजपुर से राज्य स्तरीय शताब्दी समारोह के साथ होगी। इस दौरान एक स्मारिका प्रकाशित की जायेगी। इसमें इस सन्ध घड़साना में महत्वपूर्ण योगदान देने वाले व्यक्तियों तथा नहर आने से इस क्षेत्र में हुए

चहुँमुखी विकास का उल्लेख किया जायेगा। उन्होंने कहा कि यह जानकारी वर्तमान पीढ़ी के लिए महत्वपूर्ण साबित होगी।

मेघवाल ने बताया कि 5 दिसंबर 2025 से 26 अक्टूबर 2027 तक चलने वाले इस राज्य स्तरीय शताब्दी समारोह में प्रत्येक मंडी और हर कस्बे में कार्यक्रम आयोजित किए जायेंगे। इस दौरान नहर के निर्माण से क्षेत्र में होने वाले लाभ के बारे में बताया जायेगा। साथ ही आगामी 1०0 वर्ष का संभाग के विकास का रोडमैप तैयार किया जायेगा। इसके लिए आमजन से सुझाव भी प्राप्त किए जायेंगे। इस राज्य स्तरीय समारोह के दौरान बीकानेर, चूरू, हनुमानगढ़ और श्रीगंगानगर में बड़े

सड़क हादसे में युवक की मौत

बीकानेर, (कासं)। भारतमाला एक्सप्रेस-वे पर हुए सड़क हादसे में एक युवक की मौत हो गई। वहीं हादसे में एक युवक गंभीर रूप से घायल हो गया, जो बेंटीलेटर पर है।

हादसा शनिवार सुबह 6 बजे नापसर थाना क्षेत्र के गुंसाईहर इलाके में हुआ। अभी दोनों की पहचान नहीं हो पाई है। सामने आया कि बेकाबू कार दुसरी गाड़ी से टकरा गई थी। थाना अधिकारी लक्ष्मण सुथार ने बताया कि रिविप्ट डिजायर कार बेकाबू होकर आगे चल रहे एक अन्य वाहन से टकरा गई थी। टकराने के बाद कार पलटती हुई आगे बढ़ी।

इस दौरान कार में सवार एक युवक की मौत हो गई थी। उन्होंने बताया कि घटना की जानकारी मिलने पर बत्ती मरीजों के सैम्पल लेकर सुबह 9 बजे से दोपहर 1 बजे तक जिला अस्पताल की लैब में जमा करने होंगे। यहां एलाइजा टेस्ट पूरी तरह निशुल्क होगा। विभाग ने सभी हॉस्पिटल को निर्धारित प्रपत्र भेज दिए हैं।

मारपीट कर पिकअप से कुचला

बीकानेर, (कासं)। सरदारशहर स्थित बीकानेर रोड स्थित होटल पर देर रात एक युवक की मारपीट व पिकअप से कुचलकर हत्या कर दी गई।

युवक अपने दोस्त के साथ खाना खाने आया हुआ था। होटल मालिक से रूपए के लेनदेन के विवाद को लेकर हो रही मारपीट में युवक ने बीच-बचाव किया तो आरोपियों ने उसकी मारपीट कर पिकअप से कुचल कर हत्या कर दी। मानवेन्द्र सिंह निवासी सरदारशहर व सतपाल सिंह निवासी सोमणसर का रूपए के लेन-देन को लेकर होटल मालिक संदीप से विवाद हुआ था। मृतक के भाई ने तीन युवकों के खिलाफ हत्या का मामला दर्ज करवाया है। पुलिस ने तीनों आरोपियों को हिरासत में ले लिया।

उप महानिरीक्षक पुलिस साइबर क्राइम विकास शर्मा ने बताया कि अपराधी एक फर्जी एपीके फाइल जिसका नाम अक्सर आमंत्रण होता

ब्लड स्टेम सेल दान जागरूकता संगोष्ठी

नोखा,(कासं)। महावीर इंटरनेशनल और वैश्य सामाजिक सेवा संगठन के संयुक्त तत्वावधान में ब्लड स्टेम सेल दानर जागरूकता अभियान के तहत एक संगोष्ठी का आयोजन किया गया। आदर्श विद्या मंदिर नोखा के सभागार में हुई इस संगोष्ठी का उद्देश्य ब्लड स्टेम सेल दान के महत्व और कैसर जैसी गंभीर बीमारियों से बचाव के बारे में जानकारी देना था।

संगोष्ठी का शुभारंभ महावीर इंटरनेशनल के अंतरराष्ट्रीय उपाध्यक्ष वीर राजेन्द्र सिंह राठौड़, नोखा केंद्र चेयरमैन वीर सुरेंद्र कुमार हीरावत, नगर पालिका उपाध्यक्ष निर्मल कुमार भूरा, योगेश मल्होत्रा (फरीदाबाद) और जयकरण दान चारण ने मां भारती व सरस्वती माता के चित्र के समक्ष दीप प्रज्ज्वल और प्रार्थना के साथ किया।

मुख्य वक्ता योगेश मल्होत्रा (फरीदाबाद) ने स्टेम सेल के बारे में विस्तृत जानकारी दी।

उन्होंने बताया कि स्टेम सेल ब्लड कैसर और थैलेसीमिया जैसी बीमारियों से ग्रसित मरीजों को जीवन प्रदान करने में सहायक है। इस प्रक्रिया में दाता के किसी अंग को नहीं निकाला जाता और न ही उसे किसी प्रकार की शारीरिक कमजोरी या थकान होती है। इसमें दानर की एचएलए जांच की जाती है, जो एक प्रकार का रक्त परीक्षण ही है। दानर के स्टेम सेल का मिलान किसी आवश्यकता वाले रोगी से हजारों में से किन्हीं एक-दो का ही होता है। चर्चा में कैसर रोग विशेषज्ञ डॉ. जितेंद्र नागल ने कैसर के इलाज और कारणों पर प्रकाश डाला। उन्होंने कहा कि यदि कैसर का पता प्रभम या द्वितीय स्टेज में चल जाता है, तो उसे ठीक किया जा सकता है।

अवैध देशी कट्टा सहित युवक गिरफ्तार

- बीकानेर में अवैध हथियारों के कारोबार पर अंकुश लगाने के लिए पुलिस का अभियान जारी**

अवैध देशी कट्टा बरामद हुआ है। आरोपी रामस्वरूप के विरुद्ध आर्म्स एक्ट की धाराओं में दर्ज कर जांच शुरू की है। पंजीकृत कर अंनुसंधान रूपाराम स.उ.नि. द्वारा शुरू किया गया। आरोपी से हथियार खरीद फरोक्त से जुड़े लोगों के बारे में अनुसंधान किया जा रहा है। बीकानेर में अवैध हथियारों के कारोबार पर अंकुश लगाने के लिए पुलिस का अभियान जारी है। मुखबिर की सूचना के आधार पर पुलिस जगह जगह दौड़िश दे रही है। सभी थानों को टारगेट दिया गया है ताकि ज्यादा से ज्यादा अवैध हथियार जब्त हो सकें।

थाना स्तर पर गठित टीम ने गश्त के दौरान आरोपी रामस्वरूप गाट पुत्र लक्ष्मण राम जाति जाट उम्र 24 साल निवासी तेजरासर को गिरफ्तार किया है। उसके जेब से पुलिस को एक

शादियों के सीजन में साइबर ठग भेज रहे हैं नकली ई-निमंत्रण लिंक

- विवाह आमंत्रण के नाम पर साइबर जाल - आमंत्रण से हो सकता है मोबाइल हैक**
- क्लिक करते ही चोरी हो सकती है आपकी निजी जानकारी व बैंकिंग डिटेल्स**

है, साझा कर रहे हैं। उपयोगकर्ता जैसे से कम आयु के मतदाताओं की मैपिंग जिसका नाम अक्सर आमंत्रण होता

ब्लड स्टेम सेल दान जागरूकता संगोष्ठी

नोखा,(कासं)। महावीर इंटरनेशनल और वैश्य सामाजिक सेवा संगठन के संयुक्त तत्वावधान में ब्लड स्टेम सेल दानर जागरूकता अभियान के तहत एक संगोष्ठी का आयोजन किया गया। आदर्श विद्या मंदिर नोखा के सभागार में हुई इस संगोष्ठी का उद्देश्य ब्लड स्टेम सेल दान के महत्व और कैसर जैसी गंभीर बीमारियों से बचाव के बारे में जानकारी देना था।

संगोष्ठी का शुभारंभ महावीर इंटरनेशनल के अंतरराष्ट्रीय उपाध्यक्ष वीर राजेन्द्र सिंह राठौड़, नोखा केंद्र चेयरमैन वीर सुरेंद्र कुमार हीरावत, नगर पालिका उपाध्यक्ष निर्मल कुमार भूरा, योगेश मल्होत्रा (फरीदाबाद) और जयकरण दान चारण ने मां भारती व सरस्वती माता के चित्र के समक्ष दीप प्रज्ज्वल और प्रार्थना के साथ किया।

मुख्य वक्ता योगेश मल्होत्रा (फरीदाबाद) ने स्टेम सेल के बारे में विस्तृत जानकारी दी।

उन्होंने बताया कि स्टेम सेल ब्लड कैसर और थैलेसीमिया जैसी बीमारियों से ग्रसित मरीजों को जीवन प्रदान करने में सहायक है। इस प्रक्रिया में दाता के किसी अंग को नहीं निकाला जाता और न ही उसे किसी प्रकार की शारीरिक कमजोरी या थकान होती है। इसमें दानर की एचएलए जांच की जाती है, जो एक प्रकार का रक्त परीक्षण ही है। दानर के स्टेम सेल का मिलान किसी आवश्यकता वाले रोगी से हजारों में से किन्हीं एक-दो का ही होता है। चर्चा में कैसर रोग विशेषज्ञ डॉ. जितेंद्र नागल ने कैसर के इलाज और कारणों पर प्रकाश डाला। उन्होंने कहा कि यदि कैसर का पता प्रभम या द्वितीय स्टेज में चल जाता है, तो उसे ठीक किया जा सकता है।

सार-समाचार

स्लीपर बसों का चक्का जाम

बीकानेर, (कासं)। बीकानेर से देशभर के अनेक हिस्सों में जाने वाली स्लीपर बसों का चक्का जाम है। दो सौ से ज्यादा बसों का संचालन नहीं होने से हजारों की संख्या में यात्रियों को व्यक्तिगत वाहनों से या फिर रेल से सफर करना पड़ रहा है। बीकानेर से दिल्ली के लिए प्लाइट पहले ही बंद हो चुकी है। बीकानेर प्राइवेट बस ऑपरेटर यूनियन ने मांगों के संबंध में केबिनेट मंत्री सुमित गोदारा के निवास पर पहुंचकर जापन दिया। यूनियन के अध्यक्ष समुंदर सिंह ने बताया कि बीकानेर से कोई भी स्लीपर बस रवाना नहीं की गई है। जो बसें शुक्रवार रात बीकानेर पहुंच गई, उन्हें यहीं रोक लिया गया है। यात्रियों को हो रही असुविधा के लिए खेद है लेकिन इसके लिए राज्य सरकार जिम्मेदार है। बीकानेर की अधिकांश बसों को ऑपरेटर्स ने अपने हाथों में खड़ा कर दिया है। जिन मुद्दों पर सहमति नहीं बन पा रही है, उनमें बार–बार नियम विरुद्ध चालान काटने का मुद्दा सबसे बड़ा है। आरटीओ और पुलिस हर कहीं खड़े होकर चालान काट रही है। बसों का संचालन पूरी तरह से प्रभावित है। हड़ताल कब तक चलेगी इस बारे में कुछ नहीं कहा जा सकता। यूनियन का कहना है कि सुरक्षा के अधिकतम साधनों का उपयोग किया गया है। कुछ और सुरक्षा साधन अपनाने हैं, तो यूनियन इसके लिए तैयार है। इसके लिए सरकार को दो से तीन महीने का समय देना होगा। अचानक से सभी काम नहीं हो सकते। बार बार परेशान करने के कारण बसों का चालना मुश्किल हो रहा है। मंत्री ने इस बारे में जल्द ही मुख्यमंत्री स्तर पर वार्ता करने का आश्वासन दिया है। बीकानेर से जयपुर के लिए सबसे ज्यादा बसें संचालित होती हैं। इन बसों में सामान्य तौर पर साठ से सतर सैंसज़र होते हैं। बीकानेर में मिलन ट्रेवल्स, शर्मा ट्रेवल्स, करण महाराजा ट्रेवल्स, जैन ट्रेवल्स, राठौड़ ट्रेवल्स सहित अनेक ट्रेवल्स कंपनियों की बसें संचालित हो रही है।

ज्ञान वाटिका का वार्षिकोत्सव आज

बीकानेर, (कासं)। संबोधित चातुर्मास 2025 के तहत गणिवर्य मेहुल प्रभ सागर मुनि ग्रंथन प्रभ सागर, बाल मुनि मती प्रभ सागर, बीकानेर की साखी दीपमाला श्रीजी व शंखनिधि म.सा. के सानिध्य में धार्मिक संस्था ज्ञान वाटिका का वार्षिकोत्सव रविवार को सुबह नौ बजे रांगड़ी चौक की तपागच्छीय पौषघशाला में होगा। श्री सुगनजी महाराज का उपसारा ट्रस्ट व अखिल भारतीय खरतरगच्छ युवा परिषद की बीकीर इकाई की ओर से आयोजित चातुर्मास में खरतरगच्छ युवा व महिला परिषद व ज्ञान वाटिका के संयुक्त तत्वावधान में होने वाले वार्षिकोत्सव में बालक–बालिकाएं देव, गुरु व धर्म, शिक्षा व संस्कार को बढ़ावा देने वाली प्रस्तुतियां देंगे। खरतरगच्छ युवा परिषद की बीकानेर इकाई के अध्यक्ष अनिल सुराणा ने बताया कि 'खरतरगच्छ।धिपति आचार्य प्रव्र जिन मणिप्रभव सूर्रीश्वर म.सा. के बीकानेर चातुर्मास के दौरान 8 वर्षों से सक्रिय रूप से संचालित ज्ञान वाटिका के बालक–बालिकाओं ने राष्ट्रीय स्तर पर हुई जैन धार्मिक परीक्षा में स्वर्ण, सिल्वर व रजत पदक हासिल कर बीकानेर का नाम रोशन किया है। इनमें हर्षित सेठिया, यश सेठिया व खुशबू जैन आदि प्रमुख रहे हैं। जैन समाज के बालक- बालिकाओं को धर्म व संस्कारों से जोड़ने के लिए प्रवर्तिनी साखी शशि प्रभा की प्रेरणा से साखी प्रभंजनाश्रीजी व सुन्नताश्रीजी की संसारिक माता मूलाबाई दुर्गाइ ने 35 वर्ष पूर्व सज्जन वाटिका शुरू की थी, लेकिन कतिपय कारणों से कुछ वर्ष ही चली। गणिवर्य मणिप्रभव सूर्रीश्वर की प्रेरणा से साखी अद्धानजनाश्री ने इसको सक्रिय किया तथा खरतरगच्छ युवा परिषद व महिला परिषद की देखरेख में ज्ञान वाटिका के संचालन व शिक्षण का जिम्मा सुनीता नाहटा को सौंपा। पिछले 8 वर्षों से सुनीता नाहटा के नेतृत्व में बालक-बालिकाओं ने भी चिंतामणि जैन मंदिर प्रभुता के तत्वावधान में उदासर, उदयरामसर, नाल, देशनोक सहित बीकानेर के 66 जिनालयों में प्रत्येक रविवार को पूर्ण धर्म निष्ठा के साथ सामूहिक स्नात्र पूजा कर धर्म व आध्यात्मिक चेतना के लिए कार्य किया।

बीएलओ को प्रशिक्षण

अनुपगढ़, (कासं)। भारत निर्वाचन आयोग और राज्य निर्वाचन विभाग के निर्देश पर विशेष गहन पुनरीक्षण कार्यक्रम-2०26 (एसआईआर) शुरू किया गया है।

अनुपगढ़ और घड़साना पंचायत समितियों में बीएलओ और सुपरवाइजर्स को प्रशिक्षण दिया गया। यह प्रशिक्षण कार्यक्रम तीन चरणों में हुआ। प्रतिभागियों को विस्तृत जानकारी दी। जोशी ने घर-घर जाकर मतदाता सत्यापन कार्य करने की प्रक्रिया विस्तार से समझाया।

	आम सूचना सर्वसाधारण को सूचित किया जाता है: मेरे मुम्बिकलविजयराज पुत्र स्व.श्रीवराज बरडिया के मालिकाने की एक दूकान मैंनबाजार (चोपड़) श्रीदुर्गारगढ़ में स्थित है जिसका पता हजारीलाल बरडिया के नाम से दिनांक 23.12.31 को राजश्री बीकानेर द्वारा जारी किया हुआ है। यह दूकान लक्ष्मीनारायण झालरिया को किराये पर दी हुई है,जिसको बेवखल करने के संबंध में मेरे मुम्बिकल के पक्ष में न्यायालय का निर्णय हो चुका है। चैनरूप पुत्र स्व.मोतीलाल बरडिया (निवासी श्रीदुर्गारगढ़)सं दूकान को गततत्पर से अपने-आप को मालिक बताकर विक्रय करने में सक्रिय हुआ है। न्यायालय में उक्त चैनरूप बरडिया के विरुद्ध कानूनी को निचारा प्राप्त है। अतःसूचितकिया जाता हैकि उक्त चैनरूप बरडिया से उक्त दूकान के सम्बन्ध में कोई चर्चा विवेक लेन-देन करेगा तो उसके लिये आप खुद जिम्मेदार होंगे।
	भगदीय मोहनलाल सोनी(एडवोकेट) श्रीदुर्गारगढ़

	राजस्थान सारकट, कार्यालय नगर डिवाजन न्याय, श्रीगंगानगर (राज.) क्रमांक : नियम/2025/4463 सार्वजनिक आवास सूचना दिनांक : 31-1०-2025
	सर्व साधारण को सुचनाई प्रकाशित किया जाता है कि कृषि भूमि क्षेत्र में सिवली मुख्य दफ्तर जड उड ई ६ छोटी मुन्ना में, 17 के किला नं. 2० में मुख्य सड़क का माप 15'गुना 30' पीर के नियम/एट्टा हुइ अवेदक भी श्याम सार रूप भी सुवत्ताप सिवली ५1 विधुल कोलौरी, 5 ई छोटी भीगमनम द्वारा प्रस्तुत दरवाजे की आधार पर ड्रक के खडख का नियमन किया जाता है। अतः उपरोक्त क्वीन मुख्य के अवेदक के द्वारा प्रस्तुत रस्तावेजों/क्वबे के संबंध में किसी को कोई आदेश हो तो वह अपनी आवृति प्रय वस्तु आवृति सूचना के प्रकाशन के तिथि से 07 दिवस के अन्दर-अन्दर अपार कालान्त में कासं नं. 17 में प्रस्तुत कर सकता है अथवा बाद मियाद पूजने अवधि के उपरान्त अवेदक श्री श्याम सार श्री सुवत्ताप सिवली ५1 विधुल कोलौरी, 5 ई छोटी भीगमनम द्वारा प्रस्तुत दरवाजे की आधार पर वक 5 ई छोटी मुन्ना नं. 17 के किला नं. 2० में मुख्य सड़क का माप 15' गुना ३०' पीर का नियम/एट्टा जारी कर दिया जावेगा। यदि उस क्वीन क्षेत्र का माप में नियम/एट्टा जारी होना पड़े कि वे इस नोटिस के जारी होने की तारीख से साठ दिन के भीतर उक्त प्रयास के संबंध में आपत्ति जता कोई हो, प्रस्तुत करें और यह भी सूचित किया जाता है कि यदि उपरोक्त अवधि के भीतर कोई आपत्ति प्रस्तुत नही की गई तो उक्त आवेदन पत्र निर्धारित रीति से निष्कर्ष किया जावेगा तथा जांच प्रसित मामले में निष्कर्ष भी आपत्तिवित किया जायेगा। आज दिनांक 7 .1०.2०25 को मेरे हस्ताक्षर व कार्यालय की मोहर के अधीन जारी किया गया।प्रकरण की सुनवाई दिनांक 1 2 .12 .2०25 निश्चित है।

	पत्र संख्या 7 / देखिये नियम 21)
	कार्यालय सहायक आयुक्त देवस्थान विभाग, बीकानेर
	राजस्थान सार्वजनिक प्रत्यास अधिनियम 1959 की धारा 18 (2) के अधीन
	मु.नं./134/2025/2208
	दिनांक 1०.1०.2०25
	सर्वसाधारण को सूचनार्थ हेतु
	नोटिस
	समस्त संबंधित व्यक्तियों (नाम, वर्णन तथा निवास स्थान)

चूंकि श्री मनमोहन कल्याणी पुत्र श्री दुर्गरमल निवासी कल्याणी भवन गजनेर रोड कोठारी हास्पिटल के पास बीकानेर ने राजस्थान सार्वजनिक प्रत्यास अधिनियम 1959 की धारा 17 (1) के अन्तर्गत रोटीर सविस् ट्रस्ट सांठलू गंज बीकानेर प्रत्यास के संबंध में जांच किया जाने के लिए आवेदन पत्र पदिया है। तत्पश्च अधिनियम की धारा 18 की उपधारा (2) द्वारा प्रदत्त शक्तियों के प्रयोग में उपर्युक्त, जिसकी जांच की जा रही है। हित लेखने वाले समस्त व्यक्तियों के नाम व्यक्त जानकारी के लिये यह नोटिस प्रकाशित किया जाता है कि वे इस नोटिस के जारी होने की तारीख से साठ दिन के भीतर उक्त प्रयास के संबंध में आपत्ति जता कोई हो, प्रस्तुत करें और यह भी सूचित किया जाता है कि यदि उपरोक्त अवधि के भीतर कोई आपत्ति प्रस्तुत नही की गई तो उक्त आवेदन पत्र निर्धारित रीति से निष्कर्ष किया जावेगा तथा जांच प्रसित मामले में निष्कर्ष भी आपत्तिवित किया जायेगा। आज दिनांक 7 .1०.2०25 को मेरे हस्ताक्षर व कार्यालय की मोहर के अधीन जारी किया गया।प्रकरण की सुनवाई दिनांक 1 2 .12 .2०25 निश्चित है।

	राजस्थान आवास मण्डल RAJASTHAN HOUSING BOARD (राज.आवा.मण्डल अधिनियम 197० के तहत गठित राज्य सरकार का उपक्रम) (A State Government Enterprise Constituted under RHB Act 197०) वृत्त-बीकानेर, Circle-Bikaner
	क्रमांक:- उआआ/आरएचबी/बीका/2025-26/664 दिनांक : 1/11/2025
	आम सूचना
	राजस्थान आवास मण्डल की विशिष्ट पंजीकरण योजना 1978 में चालान संख्या 0०783 द्वारा रूपये 25०0/- जमा करवाकर श्री जगदीश प्रसाद गुप्ता पुत्र स्व.रामचन्द्र अग्रवाल ने आवास आवंटन हेतु पंजीकरण कराया था। आवंटनी को आवास सं.03-च-47 यवपुरी योजना, बीकानेर का कुल क्षेत्रफल 115.5० वर्गमीटर का आवंटन पत्र क्रमांक 8509 दिनांक 2०.01.1979 को जारी किया गया था। मण्डल रिकार्ड के अनुसार दिनांक 31.3.2०01 कन्वेशन/डॉ/पर्सिप्युल को जारी कर दी गई थी। उक्त आवास उप पंजीवन कार्यालय बीकानेर में दिनांक 31.3.2०01 को पंजीकृत है।
	तद्बाध श्री जगदीश प्रसाद गुप्ता पुत्र स्व.श्री रामचन्द्र अग्रवाल ने उक्त आवास का बैचान बैचनना एक्म् ईकरानामा के माध्यम से श्रीमति यथामा अग्रवाल पति श्री अरूण कुमार अग्रवाल को किया गया। उक्त बैचनना एक्म् ईकरानामा उप पंजीवन कार्यालय बीकानेर से दिनांक 26.5.2०08 एक्म् दिनांक 24.5.2००8 से पंजीकृत है।तद्बाध श्रीमति श्यामा अग्रवाल पति श्री अरूण कुमार अग्रवाल ने उक्त आवास का बैचान विक्रय विलेख के माध्यम से श्री जितेंद्र कुमार खत्री एक्म् श्री जोगेन्द्र कुमार खत्री पुत्र श्री रामचन्द्र खत्री को किया गया। उक्त विक्रय विलेख उप पंजीवन कार्यालय बीकानेर से दिनांक 11.०9.2०23 से पंजीकृत है।
	श्री जितेंद्र कुमार खत्री एक्म् श्री जोगेन्द्र कुमार खत्री पुत्री श्री रामचन्द्र खत्री ने समस्त पंजीवन प्रपत्रों की सत्यापित छायाप्रति, निश्चित शुल्क की रसीद जमा करवाकर मण्डल रिकार्ड में अपना नाम दर्ज करने हेतु आवेदन किया है। श्री जितेंद्र कुमार खत्री एक्म् श्री जोगेन्द्र कुमार खत्री पुत्री श्री रामचन्द्र खत्री का नाम मण्डल रिकार्ड में दर्ज करने की कार्यवाही विचारार्थिन है। यदि किसी व्यक्ति/ हितकारी को कोई आपत्ति हो तो अथोहस्ताक्षरकार्ड में नाम दर्ज करने में किसी को कोई आपत्ति नहीं है। श्री जितेंद्र कुमार खत्री एक्म् श्री जोगेन्द्र कुमार खत्री पुत्री श्री रामचन्द्र खत्री का नाम मण्डल रिकार्ड में दर्ज करवा लिया जाएगा। यदि उक्त आवास में उनके तारीख एक्म् अन्य कोई भी व्यक्ति द्वारा न्यायालय पुलिस थाना में किसी भी प्रकार की कोई वाद-विवाद पाया गया तो आवंटनी स्वयं जिम्मेदार होगा।
	सहायक आवासन अधिकारी राजस्थान आवास मण्डल वृत्त- बीकानेर

